

मनेन्द्रगढ़

18 मई 2026
सोमवार

दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

बंगाल सरकार की नियमों में सख्ती,
कोलकाता का इकलौता बूचड़खाना संकट
में: ताजा मांस की आपूर्ति टप



नई दिल्ली, एजेंसी। पश्चिम बंगाल में नई भाजपा सरकार के सत्ता में आने के बाद प्रशासन ने पुराने कानूनों को सख्ती से लागू करना शुरू कर दिया है। इसके चलते कोलकाता के एकमात्र बूचड़खाने (तांगरा स्टॉलर हाउस) में गुरुवार से ताजे पशुओं की आपूर्ति पूरी तरह बंद हो गई है। बूचड़खाने के अधिकारियों ने शनिवार को बताया कि फिलहाल परिसर में 180 से ज्यादा पशु रखे हुए हैं, लेकिन सख्त सरकारी मानदंडों को पूरा न करने के कारण केवल 22 पशुओं को ही वध की अनुमति दी गई है। पहले यहां रोजाना 150 से 200 पशुओं का वध होता था, जो कभी-कभी 250 तक भी पहुंच जाता था।

क्या कहता है कानून बुधवार को जारी अधिसूचना में पश्चिम बंगाल पशु वध नियंत्रण अधिनियम, 1950 और कलकत्ता उच्च न्यायालय के 2018 के आदेश का हवाला दिया गया है। आदेश के अनुसार, बिना वैध स्वास्थ्य प्रमाण-पत्र के किसी भी पशु का वध नहीं किया जा सकता।

प्रमाण-पत्र केवल कोलकाता नगर निगम के अध्यक्ष या संबंधित पंचायत समिति के सभापति और सरकारी पशु चिकित्सक द्वारा संयुक्त रूप से जारी किया जा सकता है।

20 हजार टन एलपीजी लेकर
गुजरात पहुंचा जहाज 'सिमी',
13 मई को पार किया था हेर्मुज



नई दिल्ली, एजेंसी। पश्चिम एशिया में चल रहे तनाव के बीच 20 हजार टन एलपीजी लेकर 'सिमी' कैरियर कांडला के दीनदयाल पोर्ट पर सुरक्षित रूप से पहुंच गया है। इस जहाज ने 13 मई को हेर्मुज स्ट्रेट को पार किया था। इस जहाज पर 21 क्यू सदस्य सवार हैं, जिनमें आठ यूक्रेनी और 13 फिलिपीनी हैं। मौजूदा निगरानी वाले ऑपरेशन में हेर्मुज स्ट्रेट को पार करने वाला 'सिमी' 11वां एलपीजी टैंकर था।

हेर्मुज में तनाव के बीच सुरक्षित कैसे पहुंचा जहाज अधिकारियों के मुताबिक, डीजी शिपिंग और विदेश मंत्रालय, रक्षा मंत्रालय और पेट्रोलियम- प्राकृतिक गैस मंत्रालय के बीच करीबी तालमेल से इतनी सुरक्षा मुमकिन हो पाई।

कच्चे तेल का भंडार घटा: ये जहाज ऐसे समय में आया है जब पश्चिम एशिया में चल रहे संघर्ष के कारण वैश्विक ऊर्जा आपूर्ति पर दबाव बना हुआ है।

राहुल-प्रियंका और खरगे
के खिलाफ लगे पोस्टर

कांग्रेस दफ्तर की दीवार पर लिखा-
वायनाड बनेगा अगला अमेठी



वायनाड, एजेंसी। केरल के वायनाड में कांग्रेस के राष्ट्रीय नेताओं को निशाना बनाने वाले पोस्टर मिलने के बाद पुलिस ने केस दर्ज किया है। अधिकारियों ने रविवार को इस घटना की जानकारी दी। ये पोस्टर राहुल गांधी, प्रियंका गांधी वाड्रा और मल्लिकार्जुन खरगे के खिलाफ लगाए गए थे। ये पोस्टर वायनाड में जिला कांग्रेस कमिटी (DCC) कार्यालय की दीवारों और उसके पास के इलाकों में लगाए गए थे।

क्या बोली पुलिस
कलपेट्ट पुलिस स्टेशन के अधिकारियों ने बताया कि विधायक टी सिद्धीको ने इस मामले में पुलिस को शिकायत दी थी। उनकी शिकायत के आधार पर ही मामला दर्ज किया गया है। एफआईआर के मुताबिक, ये पोस्टर 13 मई को सामने आए थे। उस समय केरल के अगले मुख्यमंत्री के चुनाव को लेकर असमंजस और अनिश्चितता की स्थिति बनी हुई थी।

धार भोजशाला में नई गाइडलाइन के बाद शुरू हुई पूजा-अर्चना

गोमूत्र से शुद्धिकरण कर गर्भगृह में मां वाग्देवी की महाआरती, श्रद्धालुओं में उत्साह

धार, एजेंसी। धार की ऐतिहासिक भोजशाला में एएसआई की नई गाइडलाइन लागू होने के बाद पूजा-अर्चना शुरू हो गई। आज (रविवार) सुबह बड़ी संख्या में हिंदू श्रद्धालु मां वाग्देवी के चित्र लेकर भोजशाला पहुंचे और विधि-विधान से पूजा की। इस दौरान गर्भगृह को रंगोली से आकर्षक रूप से सजाया गया। पूजा से पहले परिसर को गोमूत्र से शुद्ध किया गया।

भोजशाला परिसर के बाहर स्थित ज्योति मंदिर की अखंड ज्योति को भी गर्भगृह में स्थापित किया गया। सूर्योदय के साथ ही मंत्रोच्चारण



शुरू हो गया। श्रद्धालुओं में खासा उत्साह देखने को मिला और उन्होंने नृत्य कर खुशी

जाहिर की। इससे पहले शनिवार शाम केंद्रीय राज्य मंत्री सावित्री

यक्षुर और मांडू के सत महामंडलेश्वर निसर्ग दास जी महाराज भी पूजा-अर्चना के

लिए पहुंचे। वहीं कलेक्टर राजीव रंजन मीना और एसपी सचिन शर्मा ने भी भोजशाला पहुंचकर पूजा की।

उन्होंने कहा कि मैं सभी लोगों को बधाई देती हूँ। पहले शुक्रवार के दिन यहाँ तनाव का माहौल रहता था, लेकिन अब स्थिति सामान्य हो गई है। अब कोई भी श्रद्धालु कभी भी आकर दर्शन कर सकता है। मुख्यमंत्री डॉ. मोहन यादव ने कहा है कि भोजशाला को और बेहतर तरीके से विकसित किया जाएगा, ताकि देश-प्रदेश से लोग यहां आएँ और मां वाग्देवी का आशीर्वाद प्राप्त करें।



जयपुर-भोपाल समेत 19 शहरों
में हीट एवशन प्लान अधूरा
20 शहरों में सिर्फ अहमदाबाद में लागू
2025 में 40 हजार केस, 110 मौतें

नई दिल्ली, एजेंसी। शहरों को गर्मी से बचाने के लिए बनाया गया हीट एवशन प्लान ज्यादातर शहरों में प्याऊ लगाने, एडवाइजरी जारी करने और अस्पतालों में अस्थायी इंतजाम तक सीमित है।

2016 में सरकार ने पहले चरण में दिल्ली, अहमदाबाद, इंदौर, भोपाल, जयपुर और चेन्नई समेत 20 शहरों के लिए यह योजना शुरू की थी। मकसद था कि लू के असर को कम किया जा सके और गर्मी के दौरान सामान्य कामकाज बना रहे।

अहमदाबाद को छोड़कर ज्यादातर शहरों में कूल रूफ, ग्रीन कवर बढ़ाने और गर्मी के लिहाज से संवेदनशील इलाकों की पहचान जैसे कदमों पर काम नहीं हुआ। 2024 में हीट स्ट्रोक के 25 हजार मामले और 56 मौतें दर्ज हुई थीं। 2025 में यह आंकड़ा बढ़कर 40 हजार केस और 110 मौतों तक पहुंच गया। 2026 में महाराष्ट्र अकेले अब तक 236 केस और 6 मौतें दर्ज कर चुका है।

'लू' घोषित करने
के नियम बदलने
की तैयारी

बढ़ती गर्मी और अल नीनो के असर को देखते हुए भारतीय मौसम विभाग लू घोषित करने के मानकों में बदलाव की तैयारी में है। अभी लू घोषित करने के नियम सिर्फ तापमान पर आधारित हैं, जो केरल जैसे तटीय राज्यों के लिए पूरी तरह सटीक नहीं माने जाते। नए मानकों में उमस और हीट स्ट्रेस को भी शामिल किया जा सकता है। इससे उन इलाकों में भी सटीक चेतावनी दी जा सकेगी, जहां तापमान अपेक्षाकृत कम होने के बावजूद गर्मी का असर ज्यादा होता है।

महाराष्ट्र अकेले अब तक 236 केस और 6 मौतें दर्ज कर चुका है।

त्रिवेन्द्रम-दिल्ली राजधानी एक्सप्रेस के 2 कोच में आग लगी

गाई ने लोको पायलट को सूचना दी, 15 मिनट में 68 यात्री बाहर निकाले; सभी सुरक्षित



कोटा, एजेंसी। कोटा मंडल में त्रिवेन्द्रम-हजरत निजामुद्दीन राजधानी एक्सप्रेस (12431) के 2 कोच में आग लग गई। हादसा रविवार सुबह करीब 5.15 बजे कोटा मंडल के लुणी रीछ-विक्रमगढ़ आलोट (मध्य प्रदेश) स्टेशन के बीच हुआ। आग ट्रेन के कोच नंबर 1 और

उसके पीछे लगे सेकेंड लगेज कम गाई वैन में लगी थी। हादसे की जानकारी के बाद कोटा जंक्शन पर हट्टर बजने लगे। राहत और बचाव टीम मौके के लिए रवाना हुई।

सीनियर डिवीजनल कॉमिश्नरियल मैनेजर सौरभ जैन ने बताया कि कोच में 68 यात्री सवार थे। आग लगने की

कोटा पहुंचने से पहले हादसा

त्रिवेन्द्रम राजधानी रविवार सुबह करीब 3.45 बजे मध्य प्रदेश के रतलाम जंक्शन से रवाना हुई थी। इसका अगला स्टॉप सुबह 8.45 बजे कोटा जंक्शन था। राजस्थान में एट्टी से पहले विक्रमगढ़ आलोट स्टेशन के पास एसी कोच में आग लग गई। कुछ मिनटों बाद आगे पीछे के लगेज कोच तक पहुंच गई। यहां राख पैसेंजर्स का सामान आग में जल गया। इस कोच में कोई यात्री नहीं था।

खबर गाई ने सबसे पहले लोको पायलट को दी थी। इसके बाद ट्रेन को रुकवाया गया।

पैसेंजर्स को बाहर निकाला। करीब 15 मिनट में पूरा कोच खाली कराया गया। कुछ मिनटों में ही आग पूरे कोच

में फैल गई थी। हालांकि, इस हादसे में कोई जनहानि नहीं हुई है।

रेलवे अधिकारियों ने बताया कि कुछ पैसेंजर्स का सामान आग में जल गया। आग लगने के कारणों की जांच की जा रही है।

कुआलालंपुर एयरवेज की फ्लाइट को बम से उड़ाने की धमकी
नीदरलैंड से हैदराबाद आ रही थी, एयरपोर्ट हाईअलर्ट पर; 4 दिन में तीसरी घटना

हैदराबाद, एजेंसी। हैदराबाद एयरपोर्ट पर नीदरलैंड से आ रही कुआलालंपुर एयरवेज की एक फ्लाइट को ईमेल के जरिए बम से उड़ाने की धमकी मिली। धमकी के बाद से पूरा हैदराबाद एयरपोर्ट हाई अलर्ट पर है। मेल में दावा किया गया कि प्लेन में बम है, जो कभी भी फट सकता है। हालांकि फ्लाइट सुरक्षित हैदराबाद पहुंच गई।

इससे पहले शुक्रवार शाम 6:30 बजे हैदराबाद एयरपोर्ट पर बम की धमकी



का एक ईमेल मिला था। आने वाली एयरएशिया की जिसके बाद पूरे एयरपोर्ट की एक फ्लाइट को उसके जांच हुई थी। इसमें कहा गया पहुंचने से पहले ही बम से था कि मलेशिया से हैदराबाद उड़ा दिया जाएगा।

4 दिन में तीसरी धमकी: गुरुवार को जर्मनी के फ्रैंकफर्ट से हैदराबाद आने वाली लुपथांसा फ्लाइट को लेकर भी एसी ही धमकी दी गई थी। यानी ये 4 दिन में तीसरी धमकी है। जिसके बाद से एयरपोर्ट की सुरक्षा बढ़ा दी गई है। हैदराबाद के राजीव गांधी अंतरराष्ट्रीय एयरपोर्ट पर जनवरी में भी बम धमकाए की धमकी मिली थी। ये धमकी शारजाह से आ रही इंडिगो फ्लाइट 6E 1422 के लिए थी।

कांगो में इबोला वायरस से 80 मौतें, 246 संदिग्ध केस
डब्ल्यूएचओ ने ग्लोबल हेल्थ इमरजेंसी घोषित की; युगांडा-सूडान में अलर्ट, केन्या ने भी निगरानी बढ़ाई

किशासो, एजेंसी। कांगो के पूर्वी इटुरी प्रांत में इबोला से अब तक 80 लोगों की मौत हो चुकी है। 246 संदिग्ध मामले सामने आए हैं। विश्व स्वास्थ्य संगठन (WHO) ने इसे ग्लोबल हेल्थ इमरजेंसी घोषित किया है। हालांकि, WHO का कहना है कि यह महामारी की कैटेगरी में नहीं आता है।

कांगो के स्वास्थ्य मंत्री सैमुअल-रोजर कंबा के मुताबिक, पहला मामला एक नर्स का माना जा रहा है, जिसकी 24 अप्रैल को मौत हुई थी। जांच में अब तक इबोला के बुडूबुयो स्ट्रेन के 8 मामलों की पुष्टि हुई है।

बीमारी फिलहाल इतुरी प्रांत के बुनीया, र्वामपारा और मोंगवालू इलाकों तक पहुंच चुकी है।



कांगो में 1976 में पहली बार इबोला सामने आया था। यह देश में इसका 17वां मामला है। एक्सपर्ट्स के मुताबिक, इस बार इबोला का बुडूबुयो स्ट्रेन मिला है, जबकि कांगो में पहले ज्यादातर मामले जायरे स्ट्रेन के रहे हैं।

किराएदार ने मकान मालिक से पत्नी-बेटी का रेप कराया
छह महीने से बेरोजगार, 2000 किराया नहीं दे पा रहा था; 2 आरोपी गिरफ्तार

मोरबी, एजेंसी। गुजरात के मोरबी में किराएदार ने किराया नहीं चुका पाने पर मकान मालिक को अपनी पत्नी और नाबालिग बेटी के साथ रेप की इजाजत दे दी। पुलिस ने महिला की शिकायत पर शनिवार को किराएदार और मकान मालिक को गिरफ्तार किया है। पुलिस के मुताबिक, परिवार करीब छह महीने पहले काम की तलाश में मोरबी आया था। उन्होंने 2 हजार रूपए महीने पर किराए का घर लिया था। आर्थिक तंगी के कारण परिवार नियमित रूप से किराया नहीं दे पा रहा था। आरोप है कि मकान मालिक ने


बकाया किराया माफ करने के बदले महिला से यौन संबंध बनाने की मांग की। पति इसके लिए तैयार हो गया। इसके बाद मकान मालिक ने महिला के साथ कई बार रेप किया।

नाबालिग बेटी को भी प्रताड़ित किया: किराएदार की पत्नी के बाद मकान मालिक ने उसकी नाबालिग बेटी को भी निशाना बनाया। किराएदार ने इसके लिए शोषण किया। आरोप है कि बच्ची को अलग-अलग जगहों पर ले जाकर मकान मालिक और एक अन्य आरोपी ने उसका यौन शोषण किया।

सरकार बोली: चुनाव आयुक्त के चयन पैनाल में जज जरूरी नहीं
सुप्रीम कोर्ट से कहा- सविधान में ऐसा प्रावधान नहीं, जज को शामिल करना संसद का फैसला

नई दिल्ली, एजेंसी। केंद्र सरकार ने सुप्रीम कोर्ट से कहा कि चुनाव आयोग (EC) के मुख्य चुनाव आयुक्त और चुनाव आयुक्तों की नियुक्ति करने वाली समिति में जज का होना जरूरी नहीं है। सविधान में ऐसा कोई प्रावधान नहीं है।

केंद्र ने कहा कि किसी जज को चयन समिति में शामिल करना संसद का फैसला हो सकता है, लेकिन इसे संवैधानिक मजबूरी



नहीं माना जा सकता। कोर्ट में 'मुख्य चुनाव आयुक्त और अन्य चुनाव आयुक्त (नियुक्ति, सेवा

की शर्तें और कार्यकाल) अधिनियम, 2023' को चुनौती देने वाली याचिकाओं पर सुनवाई चल रही थी। इस कानून के मुताबिक, CEC और श्रेष्ठ की नियुक्ति के लिए प्रधानमंत्री, लोकसभा में विपक्ष के नेता और एक केंद्रीय मंत्री वाली समिति करेगी। पहले सुप्रीम कोर्ट ने अंतरिम व्यवस्था में इसमें भारत के C.J. को भी शामिल किया था। 2023 में सुप्रीम कोर्ट ने

C.J. वाली समिति बनाई थी: मार्च 2023 में सुप्रीम कोर्ट ने एक फैसले में कहा था कि जब तक संसद इस पर कानून नहीं बनाती, तब तक मुख्य चुनाव आयुक्त और चुनाव आयुक्तों की नियुक्ति प्रधानमंत्री, लोकसभा में विपक्ष के नेता और C.J. वाली समिति की सिफारिश पर होगी। इसके बाद केंद्र सरकार नया कानून लेकर आई। यह कानून 2 जनवरी 2024 से लागू हुआ।

अंटार्कटिका महाद्वीप से जुड़ा था भारत, आंध्रप्रदेश में हुई एक स्टडी में चौंकाने वाला खुलासा



दिल्ली, एजेंसी। जरा सोचिए, आप आंध्र प्रदेश या ओडिशा के खुबसूरत पूर्वी घाट पर घूम रहे हों, और आगे बढ़ते ही अचानक आपके सामने बंगाल की खाड़ी के बजाय अंटार्कटिका के विशाल, बर्फीले पहाड़ आ जाएं। आज भले ही यह किसी हॉलीवुड फिल्म की कल्पना लगे, लेकिन करोड़ों साल पहले हमारी धरती का भूगोल हबूहू ऐसा ही था।

दशकों से दुनिया भर के भूवैज्ञानी ग्लोब और महाद्वीपों के नक्शों को देखकर यह अनुमान लगा रहे थे कि भारत और अंटार्कटिका कभी एक ही विशाल पहेली के दो टुकड़े थे। अब, भारतीय वैज्ञानिकों ने आंध्र प्रदेश से एक ऐसा 'ठोस और अकाद्युत सबूत' खोज निकाला है, जिसने इस थ्योरी पर मुहर लगा दी है। नई खोज से यह साबित होता है कि भारत और अंटार्कटिका कभी भौतिक रूप से एक साथ जुड़े हुए थे और एक विशाल पर्वत श्रृंखला बनाते थे, जिसे 'रेनर-पूर्वी घाट ओरोजेन' के नाम से जाना जाता है, जो लोग इस बारे में नहीं जानते, उनके लिए बता दें

कि 'रेनर प्रांत' आज के पूर्वी अंटार्कटिका में स्थित है। कई देशों के शोधकर्ता हुए शामिल: शोधकर्ताओं ने पाया कि इन दोनों क्षेत्रों की चट्टानों की उम्र, रासायनिक निशान और खनिज संरचना एक जैसी है। उन्होंने यह भी पाया कि इन चट्टानों ने भूवैज्ञानिक इतिहास के उन्हीं तीन चरणों को पार किया है, जिससे इस बात का पुख्ता सबूत मिलता है कि पूर्वी भारत और पूर्वी अंटार्कटिका लाखों साल पहले अलग होने से पहले आपस में जुड़े हुए थे। इस शोध टीम में प्रेसीडेन्सी यूनिवर्सिटी, कोलकाता के शुभदीप राय, शंकर बोस, सायंतिका घोष,

स्नेहा मुखर्जी, निलंजना सरकार और जे अमल देव, क्वींसलैंड यूनिवर्सिटी ऑफ टेक्नोलॉजी, ऑस्ट्रेलिया, नेशनल सेंटर फॉर अर्थ साइंस स्टडीज, तिरुवनंतपुरम और कोरिया

भूविज्ञान विभाग के फैकल्टी सदस्य ने बताया, 'खास बात यह है कि जिरकॉन अपनी जबरदस्त गर्मी और दबाव झेलने की क्षमता के लिए मशहूर है, जो दूसरे खनिजों को पूरी तरह खत्म कर सकती है। अपनी इसी मजबूत बनावट की वजह से, जिरकॉन इन चट्टानों के अंदर एक छोटे 'टाइम कैप्सूल' का काम करता है।' उन्होंने कहा, 'जिरकॉन क्रिस्टल के अंदर मौजूद यूरेनियम और लेड जैसे रेडियोएक्टिव तत्वों के क्षय की मदद से हम एक विस्तृत टाइमलाइन तैयार कर पाए, जिससे उन घटनाओं की सटीक जानकारी मिली जो करोड़ों से लेकर अरबों साल पहले पूर्वी घाट इलाके में घटी थी।'

पोलर रिसर्च इंस्टीट्यूट, रिपब्लिक ऑफ कोरिया के शोधकर्ता शामिल थे। स्टडी के दौरान शोधकर्ताओं ने 'ग्रेनुलाइट्स' नामक चट्टानों का अध्ययन किया।

मंडोली जेल में 3 माह में तीन मौतें: अपराध, नशा और उगाही का अड़ा बनी हाई सिक्वोरिटी जेल; सिस्टम पर बड़ा सवाल

नई दिल्ली, एजेंसी। अपराधियों को सुधारने और समाज की मुख्यधारा में वापस लाने के लिए बनाई गई जेलें अगर खुद अपराध, नशे और उगाही का अड़ा बनने लगे, तो यह पूरे सिस्टम पर गंभीर सवाल खड़े करता है। राजधानी की हाई सिक्वोरिटी मानी जाने वाली मंडोली जेल इन दिनों ठीक ऐसे ही आरोपों के घेरे में है। पिछले तीन महीनों में तीन विचाराधीन कैदियों की मौत ने न केवल सुरक्षा व्यवस्था की पोले खोल दी है, बल्कि जेल के भीतर नशे के कारोबार और अवैध वस्तुओं के संगठित नेटवर्क की आशंका को भी मजबूत कर दिया है। हालात ऐसे हैं कि हाई सिक्वोरिटी कही जाने वाली इसे जेल में आखिर क्या चल रहा है, इसका जवाब खुद जेल प्रशासन के पास नहीं दिख रहा। लगातार सामने आ रहे मामलों में मृतकों के स्वजनों ने एक जैसे आरोप लगाए हैं। जेल के भीतर नशीला पदार्थ आसानी से उपलब्ध है, कैदियों के साथ मारपीट होती है



और पैसे की मांग की जाती है। इससे यह सवाल और गहरा हो जाता है कि क्या जेल के अंदर कोई संगठित गिरोह सक्रिय है, जो नशे की सप्लाई और अवैध वस्तुओं को चला रहा है। रिटायर्ड पुलिस अधिकारियों का कहना है कि इतनी सख्त निगरानी और सीसीटीवी सिस्टम के बावजूद ऐसी घटनाएं

होना या तो लापरवाही दर्शाता है या फिर मिलीभगत की ओर इशारा करता है। पहला मामला एक माच का है, जब 35 वर्षीय विचाराधीन कैदी मोहम्मद आजाद उर्फ राकल की संदिग्ध परिस्थितियों में मौत हो गई। उसे अचेत अवस्था में गुरु गुरु बहादुर अस्पताल ले जाया गया, जहां डॉक्टरों ने मृत

घोषित कर दिया। स्वजन ने जेल के अंदर मारपीट और नशे की ओवरडोज का आरोप लगाया। दूसरा मामला 18 माच का है, जब विचाराधीन कैदी नूर इस्लाम की संदिग्ध हालात में मौत हुई। इस मामले में भी परिजनों ने नशे की ओवरडोज की आशंका जताई है। पुलिस का कहना है कि पोस्टमार्टम रिपोर्ट के बाद ही मौत के कारण साफ होंगे। तीसरा मामला गत शुक्रवार का है, जब बुजुर्ग कैदी राजेंद्र की संदिग्ध परिस्थितियों में जेल के अंदर मौत हो गई। वह उगी के आरोप में करीब सात महीने से बंद थे। स्वजन ने आरोप लगाया है कि जेल कर्मचारियों ने उनसे 50 हजार रुपये की मांग की थी और पैसे न देने पर प्रताड़ित किया जा रहा था।

हाई सिक्वोरिटी में पहुंच रहा नशा, हो रहा हमला : सबसे बड़ा सवाल यही है कि आखिर इतनी कड़ी सुरक्षा के बावजूद जेल के अंदर नशे की सप्लाई कैसे हो रही है। यदि यह सिर्फ एक-दो घटनाएं होती तो संयोग

माना जा सकता था, लेकिन लगातार सामने आ रहे मामलों ने यह संकेत दे दिया है कि समस्या कहीं ज्यादा गहरी है।

जेल की सुरक्षा को धत्ता बताते कुछ मामले : 7 जुन 2024: विचाराधीन कैदी फरमान ने जेल के भीतर हमले और वसूली नेटवर्क के आरोप लगाए 15 अगस्त 2025: गैंगस्टर सलमान ल्यागी की मंडोली जेल में कथित आत्महत्या 20 नवंबर 2025: दिल्ली हाईकोर्ट ने मंडोली जेल में कैदियों की सुरक्षा में खामियों और मारपीट व वसूली के आरोपों पर चिंता जताई दिसंबर 2025: तिहाड़ की खराब स्थिति के चलते कैदियों को मंडोली शिफ्ट करने का फैसला, क्षमता और प्रबंधन पर सवाल 1 मार्च 2026: 35 वर्षीय मोहम्मद आजाद की मंडोली जेल से जीटीबी अस्पताल ले जाते समय मौत 17 मार्च 2026: एक अन्य विचाराधीन कैदी की संदिग्ध मौत, परिजनों ने ड्रा ओवरडोज की आशंका जताई।

सुप्रीम कोर्ट में केंद्र का हलफनामा, चुनाव आयुक्तों की नियुक्ति में सीजेआई की मौजूदगी जरूरी नहीं



नई दिल्ली, एजेंसी। केंद्र सरकार ने सुप्रीम कोर्ट से कहा है कि संविधान के तहत चुनाव आयोग की नियुक्ति समिति में न्यायिक प्रतिनिधित्व अनिवार्य नहीं है। सरकार ने स्पष्ट किया कि चयन समिति में न्यायपालिका के सदस्य को शामिल करना 'विधायी निर्णय' हो सकता है, लेकिन यह कोई 'संवैधानिक बाध्या' नहीं है। केंद्र ने यह दलील मुख्य चुनाव आयुक्त और अन्य चुनाव आयुक्त (नियुक्ति, सेवा शर्तों और कार्यकाल) अधिनियम, 2023 की संवैधानिक वैधता को चुनौती देने वाली याचिकाओं पर सुनवाई के दौरान दखिखल प्रति-हलफनामा में दी है। 2 जनवरी 2024 से लागू इस कानून के तहत मुख्य चुनाव आयुक्त (सीईसी) और चुनाव आयुक्तों की नियुक्ति राष्ट्रपति द्वारा एक चयन समिति की सिफारिश पर की जाती है। समिति में प्रधानमंत्री, एक केंद्रीय कैबिनेट मंत्री और लोकसभा में विपक्ष के नेता शामिल होते हैं। नए कानून में भारत के प्रधान न्यायाधीश (सीजेआई) की जगह केंद्रीय मंत्री को शामिल किया गया है। केंद्र ने हलफनामे में कहा कि संविधान में कहीं भी चुनाव आयोग की नियुक्ति समिति में न्यायिक प्रतिनिधित्व का प्रविधान अनिवार्य नहीं किया गया है। सरकार के अनुसार, यह कहना कि नियुक्ति की वैधता के लिए न्यायपालिका की भागीदारी जरूरी है, शक्तियों के पृथक्करण और संविधान के अनुच्छेद 324 के तहत संसद की भूमिका को गलत व्याख्या है। सरकार ने कहा कि चुनाव आयोग की वास्तविक स्वतंत्रता उसके संवैधानिक दर्जे, सुरक्षित कार्यकाल, हटाने संबंधी सुरक्षा उपायों तथा वेतन और कार्यों के वैधानिक संरक्षण से सुनिश्चित होती है। 2023 का कानून इन सभी प्रावधानों को बरकरार रखते हुए नियुक्ति प्रक्रिया में पारदर्शिता जोड़ता है। केंद्र ने सुप्रीम कोर्ट के 2 मार्च 2023 के अनूप बरनवाल फैसले का हवाला देते हुए कहा कि अदालत ने उस समय अंतरिम व्यवस्था के तौर पर सीजेआई को चयन समिति में शामिल करने की बात कही थी, जो केवल तब तक लागू थी जब तक संसद इस संबंध में कानून न बना दे। सरकार ने यह भी कहा कि अब तक नियुक्त किसी भी चुनाव आयुक्त की योग्यता या निष्पक्षता पर कोई सवाल नहीं उठाया गया है। साथ ही, याचिकाकर्ताओं के इस आरोप को भी खारिज किया गया कि न्यायपालिका के बिना चयन समिति पक्षपातपूर्ण हो जाएगी।

नोएडा श्रमिक हिंसा: सोशल मीडिया पर धामक जानकारी फैलाने वालों पर दो मामले दर्ज



नोएडा, एजेंसी। वेतन वृद्धि को लेकर 13 अप्रैल को हुई श्रमिक हिंसा मामले में पुलिस का दावा है कि इंटरनेट मीडिया पर अभी भी धामक जानकारी प्रसारित की जा रही है। बटलन दस्ता समेत कई पेज के माध्यम से आरोपितों की गिरफ्तारी को गलत ढरराया जा रहा है। आरोपितों का जबरन अपहरण करने और प्रताड़ित करने का आरोप लगाया जा रहा है। पुलिस की आशंका है कि इस तरह से श्रमिक दोबारा प्रदर्शन कर सकते हैं। पुलिस की भी खेव खराब करने का प्रयास हो रहा है। गौतमबुद्ध नगर कमिश्नरेट पुलिस के मीडिया सेल कर्मी ने साइबर क्राइम थाने में दो मुकदमे दर्ज कराए हैं। गौतमबुद्ध नगर कमिश्नरेट पुलिस के मीडिया सेल में उपनिरीक्षक सुरखदेव सिंह तैनात हैं। उनको मीडिया सेल पर निगरानी के दौरान पता चला है कि इंटरनेट मीडिया पर कुछ लोग 13 अप्रैल को हुई हिंसा के दौरान के वीडियो को एडिट कर प्रसारित कर रहे हैं। इससे श्रमिकों को फिर से उसकासा का काम हो रहा है। साथ ही बिगुल दस्ते के फेसबुक पेज से लगातार पुलिस की कार्रवाई पर सवाल खड़े किए जा रहे हैं जबकि पुलिस हर स्तर पर कानूनी प्रक्रिया का पालन करते हुए कार्रवाई कर रही है। इससे आमजन के मन में पुलिस की गलत खेव पेश की जा रही है। साइबर क्राइम थाना प्रभारी विजय सिंह राणा ने बताया कि दो फेसबुक अकाउंट के खिलाफ मामले दर्ज कर जांच कराई जा रही है। जांच के बाद कार्रवाई की जाएगी।

पटौदी में गुरुग्राम-रेवाड़ी मार्ग की बढहली, गड्डे से बढ रहा हदसों का खतरा



पटौदी, एजेंसी। पटौदी नगर से गुजर रहे गुरुग्राम-पटौदी-रेवाड़ी मार्ग की जर्जर हालत लोगों के लिए बड़ी परेशानी का कारण बनी हुई है। सड़क पर जगह-जगह बने गहरे गड्डों के कारण वाहन चालकों को भारी दिक्कतों का सामना करना पड़ रहा है। आए दिन छोटे-बड़े हादसों को देखे हैं, लेकिन संबंधित विभाग इस ओर कोई गंभीर ध्यान नहीं दे रहा। नगरवासियों का आरोप है कि नेशनल हाईवे अथॉरिटी की लापरवाही के कारण लोगों को लंबे समय से परेशानी झेलनी पड़ रही है। ज्ञात हो कि सरकार ने गुरुग्राम-पटौदी-रेवाड़ी मार्ग को राष्ट्रीय राजमार्ग का दर्जा देते हुए पटौदी नगर के बाहर से बाईपास निर्माण योजना शुरू की थी। पिछले कई वर्षों से इस परियोजना का निर्माण कार्य धीमी गति से चल रहा है। अब तक न तो बाईपास पूरी तरह तैयार हो पाया है और न ही वहां बनाए गए अधिकांश फ्लाईओवर एवं अंडरपास चालू किए गए हैं। इसके अलावा कई स्थानों पर सर्विस रोड भी अधूरे पडे हैं तथा उनमें गड्डे बने हुए हैं।

दोपहिया वाहन चालकों को सबसे अधिक परेशानी : बाईपास पूरी तरह चालू न होने के कारण अधिकांश वाहन चालक अब भी नगर के बीच से गुजर रहे पुराने मार्ग का प्रयोग कर रहे हैं। यही मार्ग स्थानीय लोगों की दैनिक आवाजाही का भी मुख्य साधन है। परंतु यह सड़क लंबे समय से टूट-पूट का शिकार है। सड़क पर बने गड्डों से बचने के प्रयास में वाहन चालक कई बार सड़क नियमों की अनदेखी करते हुए वाहन टेडे-मेडे चलाते हैं, जिससे दुर्घटना का खतरा और बढ़ जाता है। विशेषकर दोपहिया वाहन चालकों को सबसे अधिक परेशानी उठनी पड़ रही है। नगरवासियों का कहना है कि बसरात के दौरान इन गड्डों में पानी भर जाता है, जिससे उनकी गहराई का अंदाजा नहीं लग पाता और हादसों की आशंका बढ़ जाती है। वहीं दिनभर सड़क पर उड़ने वाली धूल लोगों के स्वास्थ्य पर भी प्रतिकूल प्रभाव डाल रही है। व्यापारियों और आसपास रहने वाले लोगों को भी काफी परेशानी झेलनी पड़ रही है। इस बारे में भारतीय राष्ट्रीय राजमार्ग प्राधिकरण (एनएचएआई) के परियोजना निदेशक योगेश तिलक से संपर्क करने का कई बार प्रयास किया परंतु संपर्क नहीं हो पाया।

बंगाल सरकार की नियमों में सख्ती, कोलकाता का इकलौता बूचड़खाना संकट में ताजा मांस की आपूर्ति ठप

कोलकाता, एजेंसी। पश्चिम बंगाल में नई भाजपा सरकार के सत्ता में आने के बाद प्रशासन ने पुराने कानूनों को सख्ती से लागू करना शुरू कर दिया है। इसके चलते कोलकाता के एकमात्र बूचड़खाने (तांगरा स्टॉल्टर हाउस) में गुरुवार से ताजे पशुओं की आपूर्ति पूरी तरह बंद हो गई है। बूचड़खाने के अधिकारियों ने शनिवार को बताया कि फिलहाल परिसर में 180 से ज्यादा पशु रखे हुए हैं, लेकिन सख्त सरकारी मानदंडों को पूरा न करने के कारण केवल 22 पशुओं को ही वध की अनुमति दी गई है। पहले यहां रोजाना 150 से 200 पशुओं का वध होता था, जो कभी-कभी 250 तक भी पहुंच जाता था। बुधवार को जारी अधिसूचना में पश्चिम बंगाल पशु वध नियंत्रण अधिनियम, 1950 और कलकत्ता उच्च न्यायालय के 2018 के आदेश का हवाला दिया गया है। आदेश के अनुसार, बिना वैध स्वास्थ्य प्रमाण-पत्र के किसी भी पशु का वध नहीं किया जा सकता। प्रमाण-पत्र केवल कोलकाता नगर निगम के अध्यक्ष या संबंधित पंचायत समिति के सभापति और सरकारी पशु चिकित्सक द्वारा संयुक्त रूप से जारी



किया जा सकता है। पशु को वध के योग्य तभी माना जाएगा जब, वह 14 वर्ष से अधिक आयु का हो और काम या प्रजनन के लिए अनुपयुक्त हो, या चोट, विकृति, या असाध्य बीमारी के कारण अक्षम हो कोलकाता नगर निगम के स्वास्थ्य विभाग के अधिकारियों ने बताया कि बूचड़खाने के संचालन की अनुमति (परमिट) आमतौर पर मार्च में नवीनीकृत की जाती है। इस बार विधानसभा चुनाव और आचार संहिता के कारण प्रक्रिया में देरी हुई है। एक अधिकारी ने कहा कि

● डव शाही परिवार से मिले पीएम मोदी

द हेग पहुंचने पर प्रधानमंत्री मोदी का भारतीय प्रवासियों ने गर्मजोशी से स्वागत किया। अपनी यात्रा के दौरान पीएम मोदी ने नीदरलैंड के राजा विलेम-अलेक्जेंडर और रानी मैक्सिमा से भी मुलाकात की और उन्हें पिछले कुछ वर्षों में भारत में हुए बड़े नीतिगत सुधारों और बदलावों से अवगत कराया। पीएम मोदी ने नीदरलैंड के प्रधानमंत्री रोब जेटन को भारत आने का निमंत्रण भी दिया, जिसे उन्होंने सहर्ष स्वीकार कर लिया।

परमिट शीघ्र ही नवीनीकृत कर दिए जाएंगे। फिलहाल नए पशुओं को प्रवेश की अनुमति नहीं है। जो पशु मानकों पर खरे नहीं उतर रहे, उन्हें वापस भेजा जा रहा है। जल प्रबंधन के क्षेत्र में दोनों देशों के मजबूत रिश्तों को नया विस्तार मिला है। भारत सरकार के जल शक्ति मंत्रालय और नीदरलैंड के बुनियादी ढांचा एवं जल प्रबंधन मंत्रालय के सहयोग से IIT दिल्ली के एक जल अनुसंधान केंद्र स्थापित करने का स्वागत किया गया। इसके अलावा, गुजरात की महत्वाकांक्षित परियोजना के लिए तकनीकी सहयोग को लेकर एक आशय पत्र पर हस्ताक्षर किए गए। सिबी जॉर्ज ने बताया प्रोजेक्ट भारत के सौराष्ट्र क्षेत्र सुनिश्चित करने के लिए मोटे पानी का जलाशय बनाने से जुड़ा है।

चेन्नियला को गृह तो सतीशन को मिल सकता है वित्त मंत्रालय केरल में कांग्रेस तय करेगी मंत्रियों के पोर्टफोलियो

तिरुवनंतपुरम, एजेंसी। केरल में कांग्रेस पार्टी सलाह मशविर और सुलह की कोशिशों के बाद अपने मंत्रियों के नाम लगभग तय करने वाली है। मुख्यमंत्री पद के लिए चुने गए वीडो सतीशन 18 मई को पदभार संभालेंगे। उन्होंने कहा कि वह रविवार को गवर्नर को कैबिनेट की पूरी लिस्ट सौंप देंगे। काफी कोशिशों के बाद सतीशन ने रमेश चेन्नियला को सरकार में शामिल होने के लिए मना लिया है। दोनों के बीच हुई बातचीत दूसरे दौर में कामयाब रही। पार्टी के भीतर बनी सहमति के तहत उम्मीद है कि रमेश गृह मंत्रालय के साथ-साथ जिजिलेंस विभाग भी संभालेंगे और कैबिनेट में दूसरे नंबर के नेता के तौर पर उभरेंगे। पार्टी सूत्रों ने बताया कि कांग्रेस आलाकमान ने भी रमेश को मनाने में दखल दिया, ताकि वह सतीशन के मंत्रालय में शामिल होने के प्रस्ताव को मान लें। इससे सरकार में उनकी भूमिका को लेकर भी अनिश्चितता खत्म हो गई। यह भी लगभग तय हो गया है कि सतीशन खुद वित्त मंत्रालय अपने पास रखेंगे। सतीशन ने एआईसीसी के महासचिव (संगठन) केसी वेणुगोपाल के साथ भी अहम बातचीत की। वेणुगोपाल भी सीएम



पद के दावेदार थे। वेणुगोपाल के घर पर हुई यह बैठक सतीशन के सीएम पद के लिए चुने जाने के बाद दोनों नेताओं के बीच पहली मुलाकात थी।

कैबिनेट में किन लोगों को मिल सकती है जगह : सूत्रों के मुताबिक, तिरुवनंतूर राधाकृष्णन, सनी जोसेफ, के मुरलीधरन और एपी अनिल कुमार के साथ-साथ पीसी विष्णुनाथ, बिंदु कृष्णा, एम लिजु और चांडी आमन का भी कैबिनेट में जगह पाना लगभग तय है। उन्होंने बताया कि यूडीएफ सहयोगियों के साथ मंत्री पदों की संख्या तय होने के बाद कुछ और नाम भी जोड़े जा सकते हैं। कांग्रेस मंत्रियों के विभागों का फैसला भी सहयोगियों के साथ चर्चा के बाद ही किया जाएगा। सूत्रों के अनुसार,

रमेश द्वारा सुझाए गए कुछ अतिरिक्त नामों को इस चरण में शामिल किए जाने की संभावना कम है। रिपोर्टें से पता चलता है कि बातचीत के दौरान उन्होंने कैबिनेट में अपने किसी एक उम्मीदवार को शामिल करने की मांग की थी। सनी जोसेफ, मुरलीधरन और राधाकृष्णन को अहम विभाग मिलने की संभावना है।

फिलहाल, बिंदु कृष्णा अकेली ऐसी महिला विधायक हैं जिन्हें पार्टी के प्रदेश नेतृत्व ने कैबिनेट में शामिल करने की मंजूरी दी है। शानीमोल उस्मान के नाम पर भी सक्रिय रूप से विचार किया जा रहा है। तय फॉर्मूले के अनुसार, केपीसीसी अध्यक्ष कांग्रेस उम्मीदवारों की सूची मंजूरी के लिए पार्टी आलाकमान को सौंपेंगे।

क्या ईरान पर फिर हमले की तैयारी कर रहा अमेरिका, ट्रंप के पोस्ट से पश्चिम एशिया में बढ़ा तनाव

वॉशिंगटन, एजेंसी। अमेरिका के राष्ट्रपति डोनाल्ड ट्रंप ने पश्चिम एशिया में व्याप्त तनाव के बीच एक पोस्ट किया है, जिसने पूरी दुनिया की चिंता बढ़ा दी है। ट्रंप ने सोशल मीडिया पर एक एआई से बनाई गई तस्वीर साझा की, जिसमें वह 'मैक अमेरिका ग्रेट अगेन' कैप पहनकर अमेरिकी नौसेना के एक एडमिरल के साथ युद्धपोत पर खड़े दिखाई दे रहे हैं। तस्वीर में समुद्र में तूफानी मौसम और पीछे ईरानी जहाज भी नजर आ रहे हैं। इसके साथ ट्रंप ने लिखा, 'यह तूफान से पहले की शांति थी। ट्रंप के इस संदेश को सीधे तौर पर ईरान के लिए चेतावनी माना जा रहा है। मीडिया रिपोर्ट्स के मुताबिक, ट्रंप प्रशासन ईरान के खिलाफ फिर से हवाई हमले शुरू करने के विकल्प पर चर्चा कर रहा है। बताया जा



रहा है कि अगर कूटनीतिक बातचीत सफल नहीं होती, तो अमेरिका सैन्य कार्रवाई का रास्ता अपना सकता है। वहीं, एक अमेरिकी अखबार की रिपोर्ट में दावा किया गया है कि ट्रंप अपनी ईरान नीति को लेकर बड़ा फैसला लेने की तैयारी में हैं। व्हाइट हाउस के वरिष्ठ अधिकारियों के साथ संभावित सैन्य योजनाओं पर चर्चा चल रही है। इससे पहले भी ट्रंप ईरान को चेतावनी दे चुके हैं कि अगर जल्द कोई शांति समझौता नहीं हुआ, तो ईरान के लिए 'बहुत बुरा समय' आ सकता है।

'अमेरिका की नीयत पर अब भी भरोसा नहीं': दूसरी तरफ ईरान भी अपने रुख पर प्रस्ताव भी दिया है। ईरानी अधिकारियों का कहना है कि कुछ समुद्री रास्तों को सीमित किया जा सकता है, जबकि ईरान के साथ सहयोग करने वाले व्यावसायिक जहाजों को नियंत्रित तरीके से गुजरने की अनुमति दी जाएगी। **युद्धविराम के बावजूद हालात बेहद नाजुक**: हालांकि पिछले महीने युद्धविराम की घोषणा हुई थी, लेकिन हालात अभी भी बेहद नाजुक बने हुए हैं। अमेरिका ने खाड़ी क्षेत्र में अपनी नौसैनिक मौजूदगी मजबूत कर रखी है। ऐसे में ट्रंप के नए बयान और सैन्य कार्रवाई की अटकलें ने पश्चिम एशिया में एक बड़े टकराव की आशंका को फिर बढ़ा दिया है।

लगभग 20 प्रतिशत वैश्विक तेल सप्लाई गुजरती है। ईरान ने यहां शिपिंग कंट्रोल के लिए नया प्रस्ताव भी दिया है। ईरानी अधिकारियों का कहना है कि कुछ समुद्री रास्तों को सीमित किया जा सकता है, जबकि ईरान के साथ सहयोग करने वाले व्यावसायिक जहाजों को नियंत्रित तरीके से गुजरने की अनुमति दी जाएगी। **युद्धविराम के बावजूद हालात बेहद नाजुक**: हालांकि पिछले महीने युद्धविराम की घोषणा हुई थी, लेकिन हालात अभी भी बेहद नाजुक बने हुए हैं। अमेरिका ने खाड़ी क्षेत्र में अपनी नौसैनिक मौजूदगी मजबूत कर रखी है। ऐसे में ट्रंप के नए बयान और सैन्य कार्रवाई की अटकलें ने पश्चिम एशिया में एक बड़े टकराव की आशंका को फिर बढ़ा दिया है।

राष्ट्रपति चुनाव से पहले कोलंबिया में हिंसा

बोगोटा, एजेंसी। कोलंबिया के मध्य इलाके में एक पूर्व मेयर की गोली मारकर हत्या कर दी गई है। स्थानीय अधिकारियों ने शनिवार को इस घटना की जानकारी दी। इस हमले में पूर्व मेयर रोजर्स डेविया के साथ उनके एक सहायक एडव कार्डेना की भी मौत हो गई। डेविया राष्ट्रपति पद के उम्मीदवार अंबेलाडो डी ला एस्पिरला के करीबी सहयोगी थे। एस्पिरला नेशनल सल्वेशन मूवमेंट पार्टी से चुनाव लड़ रहे हैं। यह हमला कुबर्लत के ग्रामीण क्षेत्र में हुआ। रोजर्स डेविया ने साल 2020 से 2023 के बीच इस शहर के मेयर के रूप में शासन किया था। कुबर्लत लहर राजधानी बोगोटा से लगभग 170 किलोमीटर दक्षिण में स्थित है।

मेटा विभाग के लोकपाल कार्यालय ने सोशल मीडिया प्लेटफॉर्म 'एक्स' पर इस हमले की जानकारी साझा की। यह क्षेत्र वर्तमान में तीन सशस्त्र समूहों के बीच संघर्ष का केंद्र बना हुआ है। इनमें से दो समूहों को अमेरिकी सरकार ने आतंकवादी संगठन माना है। तीसरा समूह पूर्व विद्रोही संगठन 'फार्क' से अलग होकर बना एक रूट है। लोकपाल कार्यालय का कहना है कि इस तरह की हिंसा से 31 मई को होने वाले राष्ट्रपति चुनाव में लोगों के राजनीतिक अधिकारों और लोकतांत्रिक भागीदारी पर बुरा असर पड़ सकता है। आगामी राष्ट्रपति चुनाव में सत्ता से कम छह उम्मीदवार हिस्सा ले रहे हैं।

'होर्मुज में जहाजों पर हमले और आवाजाही बाधित करना अस्वीकार्य', संयुक्त राष्ट्र में भारत की खरी-खरी

न्यूयॉर्क, एजेंसी। संयुक्त राष्ट्र में भारत के स्थायी प्रतिनिधि पी. हरीश ने पश्चिम एशिया संघर्ष के बीच ऊर्जा और उर्वरक संकट पर भारत का दृष्टिकोण उखाड़ा। उन्होंने होर्मुज जलडमरूमध्य में समुद्री सुरक्षा और आवाजाही की स्वतंत्रता में बाधाओं पर चिंता जताई। हरीश ने वाणिज्यिक जहाजों को निशाना बनाने और नागरिक चालक दल को खतरों में डालने को अस्वीकार्य बताया। साथ ही भारत ने जोर देकर कहा कि सुरक्षित समुद्री मार्गों से जुड़े अंतरराष्ट्रीय कानूनों का पूरी तरह पालन होना चाहिए। बता दें कि, पी. हरीश ने संयुक्त राष्ट्र आर्थिक और सामाजिक परिषद की विशेष बैठक में भाग लिया।

इस बैठक का उद्देश्य ऊर्जा और आपूर्ति प्रवाह की सुरक्षा सुनिश्चित करना था। उन्होंने कहा कि संकट से प्रभावी ढंग से निपटने के लिए अल्पकालिक और संरचनात्मक उपाय आवश्यक हैं। अंतरराष्ट्रीय सहयोग भी इसमें महत्वपूर्ण भूमिका निभाएगा। हरीश ने 'एक्स' पर लिखा कि अंतरराष्ट्रीय कानून का पूरी तरह सम्मान किया जाना चाहिए। **ईरान का नया समुद्री तंत्र**: ईरान ने होर्मुज जलडमरूमध्य में समुद्री यातायात को विनियमित करने के लिए एक पेशेवर तंत्र की घोषणा की है। ईरानी संसद के एनएससी प्रमुख इब्राहिम अजीजी ने 'एक्स' पर बताया कि यह तंत्र जल्द ही अनावरण होगा। इसे ईरान की राष्ट्रीय

संप्रभुता के तहत विकसित किया गया है, जिसका उद्देश्य अंतरराष्ट्रीय व्यापार की सुरक्षा सुनिश्चित करना है। इस तंत्र से केवल ईरान के साथ सहयोग करने वाले वाणिज्यिक जहाजों को लाभ मिलेगा। यह मार्ग 'स्वतंत्रता परियोजना' से जुड़े ऑपरेटरों के लिए बंद रहेगा। **पश्चिम एशिया में शांति पर मतभेद**: अमेरिकी राष्ट्रपति डोनाल्ड ट्रंप ने चेतावनी दी कि यदि पश्चिम एशिया संकट को समाप्त करने के लिए शांति समझौता नहीं हुआ तो बहुत बुरा समय आएगा। इस बीच, ईरानी विदेश मंत्री अब्बास अराघची ने कहा कि अमेरिका पश्चिम एशिया में शांति का प्राथमिक अवरोधक है। अराघची ने दावा किया कि

40 दिनों के युद्ध के बाद अमेरिका ने बातचीत का प्रस्ताव दिया। उन्होंने कहा कि तेहरान में इस कदम पर गहरा संदेह है। अराघची ने अमेरिकियों पर अविश्वास व्यक्त किया और इसे किसी भी कूटनीतिक प्रयास में मुख्य बाधा बताया। **ओमान तट पर भारतीय जहाज पर हमला**: दरअसल, कुछ दिन पहले ओमान तट के पास भारत के झंडे वाले एक व्यापारिक जहाज पर हमला हुआ था। यह जहाज सोमालिया से रवाना हुआ था। ओमान की अधिकारियों ने जहाज पर मौजूद सभी 14 कर्मियों को सुरक्षित बचा लिया, लेकिन हमला किसने किया, इसकी अभी पुष्टि नहीं हो पाई।

स्वदेशी एक वस्तु नहीं, एक विचार है वैश्विक अस्थिरता में भारत बनेगा मजबूत - रीती पाठक



मीडिया ऑडिटर, सीधी (निप्र)। सीधी में स्वदेशी जागरण मंच के तत्वावधान में आयोजित जिला विचार वर्ग एवं परिचय सम्मेलन में स्वदेशी, स्वावलंबन, सुरक्षा और स्वरोजगार जैसे विषयों पर विस्तार से चर्चा की गई। कार्यक्रम में मुख्य अतिथि के रूप में सीधी विधायक रीती पाठक शामिल हुईं जिन्होंने अपने संबोधन में कहा कि



स्वदेशी एक वस्तु नहीं एक विचार है और वैश्विक अस्थिरता के समय भारत को मजबूत बनाने के लिए घर-घर स्वदेशी अपनाना आवश्यक है कार्यक्रम में अधिवक्ता एवं संयोजक स्वदेशी जागरण मंच सीधी प्रमोद कुमार मिश्र ने जिलेवासियों से स्वदेशी वस्तुओं के उपयोग और विदेशी उत्पादों के बहिष्कार पर जोर दिया। उन्होंने कहा कि

वर्तमान समय में देश की अर्थव्यवस्था को आत्मनिर्भर बनाने के लिए स्वदेशी उत्पादों को बढ़ावा देना अत्यंत आवश्यक है उन्होंने बताया कि हाल ही में आयोजित कार्यक्रमों पर चर्चा सम्मेलन में प्रधानमंत्री के संदेश स्वदेशी अपनाओ और जागरूक बनो को जन-जन तक पहुंचाने का संकल्प लिया गया है इसके साथ ही स्वदेशी और विदेशी

वस्तुओं की सूची भी प्रसारित की गई है ताकि उपभोक्ता यह समझ सकें कि उनका पैसा देश में रह रहा है या विदेश जा रहा है कार्यक्रम के दौरान विधायक रीती पाठक ने उपस्थित पदाधिकारियों और कार्यकर्ताओं को स्वदेशी अपनाते की शपथ दिलाई। उन्होंने कहा कि भारतीय संस्कृति और परंपरा भारत को विश्वगुरु बनाने में महत्वपूर्ण भूमिका निभा सकती है। उन्होंने प्रधानमंत्री के आत्मनिर्भर भारत के आह्वान को साकार करने के लिए लोकल फॉर लोकल अभियान को घर-घर तक पहुंचाने की आवश्यकता बताई कार्यक्रम का संचालन डॉ. हरविलास गुप्ता ने किया तथा आभार प्रदर्शन अधिवक्ता बी.के. शुक्ला द्वारा किया गया इस अवसर पर स्वदेशी जागरण मंच के सैकड़ों पदाधिकारी और कार्यकर्ता उपस्थित रहे।

प्रमोद कुमार मिश्र ने कहा कि स्वदेशी अपनाने से स्थानीय कारीगरों, बुनकरों और छोटे व्यापारियों को रोजगार मिलता है इससे देश का धन देश में ही रहता है और विदेशी वस्तुओं पर निर्भरता कम होती है उन्होंने कहा कि ग्रामीण स्तर पर छोटे उद्योगों को मजबूती मिलने से नए रोजगार के अवसर उत्पन्न होते हैं उन्होंने आगे कहा कि आयात कम होने से विदेशी मुद्रा की बचत होती है जिससे राष्ट्रीय व्यापार घाटा कम करने में मदद मिलती है स्वदेशी उत्पाद जैसे खादी, कृषि उत्पाद और आयुर्वेदिक वस्तुएं पर्यावरण के अनुकूल होती हैं जो स्वास्थ्य और प्रकृति दोनों के लिए लाभकारी हैं उन्होंने बताया कि सीधी जिले में लोकल फॉर लोकल अभियान के तहत जागरूकता कार्यक्रम चलाए जा रहे हैं जिससे स्थानीय उत्पादों को पहचान और बाजार मिल रहा है।

जनजातीय समुदायों के सशक्तिकरण हेतु 18 मई से जनभागीदारी अभियान शुरू

मीडिया ऑडिटर, सीधी (निप्र)। सीधी जिले में जनजातीय समुदायों को शासन की विभिन्न जनकल्याणकारी योजनाओं से जोड़कर उनके समग्र सशक्तिकरण के उद्देश्य से 18 मई से 25 मई तक विशेष जनभागीदारी अभियान चलाया जाएगा भारत सरकार के जनजातीय कार्य मंत्रालय एवं मध्यप्रदेश शासन के निर्देशानुसार यह अभियान धरती आवा जनजातीय ग्राम उत्कर्ष अभियान तथा प्रधानमंत्री जनजातीय आदिवासी न्याय महाअभियान के अंतर्गत संचालित किया जाएगा इस अभियान के तहत जिले के 234 चिन्हित जनजातीय ग्रामों में जन भागीदारी- सबसे दूर, सबसे पहले थीम पर लाभार्थी संतुष्टि शिविर आयोजित किए जाएंगे इन शिविरों का मुख्य उद्देश्य दूरस्थ जनजातीय क्षेत्रों के पात्र हितग्राहियों तक शासकीय योजनाओं का शत-प्रतिशत लाभ पहुंचाना है कलेक्टर विकास मिश्रा के निर्देशानुसार प्रत्येक चयनित ग्राम के आदि सेवा केंद्रों

में विभिन्न विभागों के समन्वय से शिविर लगाए जाएंगे इन शिविरों में पात्र हितग्राहियों को आधार कार्ड, जाति प्रमाण पत्र, जनधन खाता, आयुष्मान भारत कार्ड, राशन कार्ड, किसान क्रेडिट कार्ड, वन अधिकार पट्टा, पीएम उज्वला योजना, पीएम विश्वकर्मा योजना, सुकन्या समृद्धि योजना सहित अनेक जनकल्याणकारी योजनाओं का लाभ उपलब्ध कराया जाएगा। इसके अतिरिक्त पीएम जीवन ज्योति बीमा योजना, पीएम सुरक्षा बीमा योजना, पीएम किसान सम्मान निधि, सुरक्षित मातृत्व अभियान, राष्ट्रीय डायलिसिस कार्यक्रम, स्किल मिशन, क्षय रोग जांच एवं उपचार जैसी सेवाएं भी शिविरों के माध्यम से प्रदान की जाएंगी अभियान के लिए प्रशासनिक तैयारियां पूरी अभियान के सफल संचालन के लिए जिला प्रशासन द्वारा व्यापक कार्ययोजना तैयार की गई है जिला पंचायत सीईओ शैलेन्द्र सिंह सोलंकी को जिला स्तरीय नोडल अधिकारी तथा

अनुसूचित जाति एवं जनजातीय कार्य विभाग के सहायक आयुक्त जोधासिंह उडके को सहायक नोडल अधिकारी नियुक्त किया गया है वहीं जनपद स्तर पर संबंधित मुख्य कार्यपालन अधिकारी अभियान के क्रियान्वयन की जिम्मेदारी संभालेंगे। अभियान के अंतर्गत 18 मई को कलेक्टर के जिला, ब्लॉक और ग्राम स्तरीय अधिकारियों का अभिमुखीकरण एवं शुभारंभ किया जाएगा 19 से 25 मई तक संतुष्टि शिविर स्वास्थ्य जांच और वृक्षारोपण अभियान चलाया जाएगा 20 मई को ग्राम ईमर्शन ड्राइव और टुंसेकट वाक के माध्यम से जमीनी स्थिति का आकलन किया जाएगा 21 से 23 मई तक आदि सेवा केंद्रों पर जनसुनवाई आयोजित कर शिकायतों का त्वरित निराकरण किया जाएगा 24 मई को दस्तावेजीकरण प्रगति रिपोर्ट और प्रमाण पत्र तैयार किए जाएंगे, जबकि 25 मई को समीक्षा बैठक आयोजित कर आगामी कार्ययोजना पर चर्चा की जाएगी।

तालाब संरक्षण के लिए युवाओं का अनुकरणीय श्रमदान, पथरौला में जल संरक्षण बना जनअभियान



मीडिया ऑडिटर, सीधी (निप्र)। सीधी जिले में जल संरक्षण को लेकर चल रहे जल गंगा संवर्धन अभियान 2026 के द्वितीय चरण के तहत विकासखंड मझौली के ग्राम पथरौला में ग्रामीण युवाओं द्वारा अनुकरणीय पहल देखने को मिली है गांव में स्थित मां कालिका मंदिर के निकट तालाब की स्वच्छता और संरक्षण के लिए युवाओं ने श्रमदान कर इसे जनअभियान का रूप दे दिया है

रहा है इसके अंतर्गत यथार्थ लाल सेवा समिति दादर के नेतृत्व में युवाओं की टीम नियमित रूप से श्रमदान कर रही है तालाब की सफाई के साथ-साथ आसपास के क्षेत्र को भी स्वच्छ बनाए रखने पर विशेष ध्यान दिया जा रहा है युवाओं की यह सक्रिय भागीदारी न केवल जल संरक्षण के प्रति जागरूकता का संदेश दे रही है बल्कि समाज में जनभागीदारी के माध्यम से पर्यावरण संरक्षण की एक मजबूत मिसाल भी प्रस्तुत कर रही है ग्रामीणों का कहना है कि पहले उभेति पड़े तालाब में अब फिर से जीवन और स्वच्छता लौटती दिखाई दे रही है स्थानीय लोगों के अनुसार, इस तरह के प्रयास ग्रामीण क्षेत्रों में जल संकट की समस्या को कम करने में महत्वपूर्ण भूमिका निभा सकते हैं।

रहा है इसके अंतर्गत यथार्थ लाल सेवा समिति दादर के नेतृत्व में युवाओं की टीम नियमित रूप से श्रमदान कर रही है तालाब की सफाई के साथ-साथ आसपास के क्षेत्र को भी स्वच्छ बनाए रखने पर विशेष ध्यान दिया जा रहा है युवाओं की यह सक्रिय भागीदारी न केवल जल संरक्षण के प्रति जागरूकता का संदेश दे रही है बल्कि समाज में जनभागीदारी के माध्यम से पर्यावरण संरक्षण की एक मजबूत मिसाल भी प्रस्तुत कर रही है ग्रामीणों का कहना है कि पहले उभेति पड़े तालाब में अब फिर से जीवन और स्वच्छता लौटती दिखाई दे रही है स्थानीय लोगों के अनुसार, इस तरह के प्रयास ग्रामीण क्षेत्रों में जल संकट की समस्या को कम करने में महत्वपूर्ण भूमिका निभा सकते हैं।

पत्थर खदानों और क्रशरों में ब्लास्टिंग पर प्रशासन सतर्क, औचक निरीक्षण तेज विस्फोटक सामग्री के उपयोग पर कड़ी निगरानी, नियम विरुद्ध गतिविधियों पर सख्त कार्रवाई के निर्देश

मीडिया ऑडिटर, सीधी (निप्र)। सीधी जिले में पत्थर खदानों और क्रशर संयंत्रों में ब्लास्टिंग के दौरान उपयोग होने वाली विस्फोटक सामग्री को लेकर प्रशासन ने सख्ती बढ़ा दी है कलेक्टर एवं जिला दंडाधिकारी विकास मिश्रा के निर्देशानुसार जिले में संचालित सभी खदानों और क्रशरों की निगरानी तेज कर दी गई है इसी क्रम में लगातार औचक निरीक्षण किए जा रहे हैं इस अभियान के तहत खनि अधिकारी कपिल मुनि शुक्लाने खनि निरीक्षक शिशिर यादवके साथ गोपदबनास तहसील अंतर्गत ग्राम बहेरा पश्चिम, अमहवा और उपनगी में संचालित स्वीकृत खदानों एवं क्रशर क्षेत्रों का गहन निरीक्षण किया। निरीक्षण के दौरान किसी भी खदान या क्रशर स्थल पर विस्फोटक सामग्री नहीं पाई गई जो प्रशासन के लिए राहत की बात रही। निरीक्षण के दौरान खदान संचालकों



को स्पष्ट निर्देश दिए गए कि किसी भी प्रकार की ब्लास्टिंग गतिविधि केवल सक्षम अधिकारी की पूर्ण अनुमति के बाद ही और निर्धारित नियमों के अनुरूप की जाए प्रशासन ने सख्त चेतावनी देते हुए कहा है कि सुरक्षा मानकों और नियमों की अनदेखी किसी भी स्थिति में बर्दाश्त नहीं की जाएगी जिला प्रशासन ने संकेत दिए हैं कि आने वाले दिनों में जिले की सभी

स्वीकृत खदानों एवं क्रशर संयंत्रों का औचक निरीक्षण अभियान और तेज किया जाएगा यदि किसी भी स्थान पर नियम विरुद्ध गतिविधियां या अवैध विस्फोटक सामग्री का उपयोग पाया जाता है तो संबंधित संचालकों के खिलाफ कठोर दंडात्मक कार्रवाई सुनिश्चित की जाएगी प्रशासन का कहना है कि खनन गतिविधियों में सुरक्षा और नियमों का पालन अत्यंत

आवश्यक है क्योंकि थोड़ी सी लापरवाही भी बड़े हादसों का कारण बन सकती है इसलिए सभी संचालकों को नियमों का पालन करने की सख्त हिदायत दी गई है इसी क्रम में 18 मई 2026 (सोमवार) को दोपहर 3 बजे चुरहट एवं रामपुर नैकिन क्षेत्र के खदान संचालकों के साथ उपखंड मजिस्ट्रेट की अध्यक्षता में एक महत्वपूर्ण समीक्षा बैठक आयोजित की जाएगी इस बैठक में विस्फोटक सामग्री के सुरक्षित रखरखाव, ब्लास्टिंग प्रक्रिया की समीक्षा तथा औचक जांच की रणनीति पर विस्तार से चर्चा की जाएगी अधिकारियों ने स्पष्ट किया है कि यह पूरी कार्रवाई खनन कार्यों में पारदर्शिता, सुरक्षा और नियमों के सख्त पालन को सुनिश्चित करने के उद्देश्य से की जा रही है। प्रशासन का फोकस यह सुनिश्चित करना है कि जिले में सभी खनन गतिविधियां पूरी तरह वैध और सुरक्षित तरीके से संचालित हों।

मीडिया प्रतिनिधियों के लिए जिला चिकित्सालय में लगा निःशुल्क स्वास्थ्य शिविर

बीपी, शुगर, हीमोग्लोबिन और ईसीजी जांच के साथ विशेषज्ञ चिकित्सकों ने दिया स्वास्थ्य परामर्श

मीडिया ऑडिटर, सीधी (निप्र)। सीधी जिले में मीडिया प्रतिनिधियों के स्वास्थ्य को ध्यान में रखते हुए जिला प्रशासन और स्वास्थ्य विभाग द्वारा एक विशेष पहल की गई। कलेक्टर विकास मिश्रा के निर्देशानुसार जिला चिकित्सालय के न्यू एमसी विंग में शनिवार को मीडिया कर्मियों के लिए निःशुल्क स्वास्थ्य शिविर आयोजित किया गया। इस शिविर में पत्रकारों और मीडिया प्रतिनिधियों का व्यापक स्वास्थ्य परीक्षण किया गया तथा उन्हें चिकित्सकीय परामर्श और आवश्यक दवाइयों की सुविधा उपलब्ध कराई गई। समाज के जागरूक प्रहरी माने जाने वाले मीडिया कर्मियों के स्वास्थ्य संरक्षण को प्राथमिकता देते हुए आयोजित इस शिविर में बड़ी संख्या में पत्रकारों ने उत्साहपूर्वक भाग लिया। स्वास्थ्य विभाग की टीम द्वारा



मीडिया प्रतिनिधियों की ब्लड प्रेशर (बीपी), शुगर, हीमोग्लोबिन और ईसीजी जांच की गई इसके साथ ही विशेषज्ञ चिकित्सकों ने सामान्य स्वास्थ्य परीक्षण कर आवश्यक परामर्श और स्वास्थ्य संबंधी महत्वपूर्ण सुझाव भी दिए प्रशासन का कहना है कि लगातार व्यस्त दिनचर्या और तनावपूर्ण कार्यशैली के कारण मीडिया कर्मियों के स्वास्थ्य पर विशेष ध्यान देना आवश्यक है इसी उद्देश्य से यह स्वास्थ्य शिविर आयोजित किया गया ताकि

तनावमुक्त जीवनशैली अपनाने की सलाह दी-उन्होंने बताया कि लंबे समय तक अनियमित दिनचर्या और कार्य के दबाव के कारण उच्च रक्तचाप, मधुमेह और हृदय संबंधी बीमारियों का खतरा बढ़ जाता है ऐसे में समय-समय पर स्वास्थ्य परीक्षण बेहद जरूरी है। शिविर की व्यवस्थाओं को सफलतापूर्वक संचालित करने में स्वास्थ्य विभाग के कर्मचारियों की महत्वपूर्ण भूमिका रही लैब टेक्नीशियन संजय पाण्डेय, पुष्पराज त्रिपाठी, अनुराग पयासी तथा मेल नर्सिंग ऑफिसर संजय रावत ने जांच और व्यवस्थाओं में सक्रिय सहयोग दिया स्वास्थ्य शिविर में शामिल मीडिया प्रतिनिधियों ने जिला प्रशासन और स्वास्थ्य विभाग की इस पहल की सराहना की उन्होंने कहा कि मीडिया कर्मियों के स्वास्थ्य को ध्यान में रखते हुए इस प्रकार का आयोजन न केवल उपयोगी है बल्कि प्रेरणादायक भी है।

तनावमुक्त जीवनशैली अपनाने की सलाह दी-उन्होंने बताया कि लंबे समय तक अनियमित दिनचर्या और कार्य के दबाव के कारण उच्च रक्तचाप, मधुमेह और हृदय संबंधी बीमारियों का खतरा बढ़ जाता है ऐसे में समय-समय पर स्वास्थ्य परीक्षण बेहद जरूरी है। शिविर की व्यवस्थाओं को सफलतापूर्वक संचालित करने में स्वास्थ्य विभाग के कर्मचारियों की महत्वपूर्ण भूमिका रही लैब टेक्नीशियन संजय पाण्डेय, पुष्पराज त्रिपाठी, अनुराग पयासी तथा मेल नर्सिंग ऑफिसर संजय रावत ने जांच और व्यवस्थाओं में सक्रिय सहयोग दिया स्वास्थ्य शिविर में शामिल मीडिया प्रतिनिधियों ने जिला प्रशासन और स्वास्थ्य विभाग की इस पहल की सराहना की उन्होंने कहा कि मीडिया कर्मियों के स्वास्थ्य को ध्यान में रखते हुए इस प्रकार का आयोजन न केवल उपयोगी है बल्कि प्रेरणादायक भी है।

महिला कृषक पाठशाला में जैविक खेती और आजीविका संवर्धन का प्रशिक्षण



मीडिया ऑडिटर, सीधी (निप्र)। सीधी जिले में महिला किसानों को आत्मनिर्भर और जागरूक बनाने की दिशा में एक महत्वपूर्ण पहल करते हुए महिला कृषक पाठशाला का आयोजन किया गया। कृषि वर्ष 2026-27 के उपलक्ष्य में जिला प्रशासन के निर्देशानुसार मध्यप्रदेश राज्य ग्रामीण आजीविका मिशन जिला सीधी के मार्गदर्शन में ग्रामीण आजीविका मिशन मझौली द्वारा एकीकृत कृषि संकुल योजना के अंतर्गत बैगा बहुल ग्राम बोदरी टोला में यह प्रशिक्षण कार्यक्रम आयोजित किया गया

कार्यक्रम का मुख्य उद्देश्य महिला किसानों को जैविक खेती के प्रति प्रोत्साहित करना और उनकी आजीविका को मजबूत बनाना था। प्रशिक्षण के दौरान महिलाओं को जैविक खेती की उपयोगिता पर्यावरण संरक्षण और कम लागत में अधिक उत्पादन के तरीकों की विस्तृत जानकारी दी गई विशेषज्ञों ने महिला किसानों को जैविक कीटनाशक ब्रह्मास्त्र और नीमाश्र बनाने की विधि सिखाई साथ ही बताया गया कि रसायनिक उर्वरकों और कीटनाशकों के अत्यधिक उपयोग से मिट्टी की उर्वरता प्रभावित

होती है जबकि जैविक खेती से भूमि की गुणवत्ता बनी रहती है और फसलों का उत्पादन भी बेहतर होता है। प्रशिक्षण कार्यक्रम में महिलाओं को सब्जी उत्पादन बढ़ाने के आधुनिक उपकरणों की जानकारी भी दी गई इसके अलावा कृषि, पशुपालन, बैकयार्ड सब्जी उत्पादन और जैविक खेती से जुड़ी विभिन्न शासकीय योजनाओं के बारे में विस्तार से बताया गया ताकि ग्रामीण महिलाएं इन योजनाओं का लाभ उठाकर अपनी आय में वृद्धि कर सकें। कार्यक्रम में कृषि सीआरपी लक्ष्मी ताम्रकार, आईएफसी एकर शांदा केवट, विकासखंड प्रबंधक चंद्रकांत सिंह, सहायक विकासखंड प्रबंधक संजीव सिंह, कृषि सीआरपी रेनु सिंह, सरोज यादव एवं बबिया बेगा की सक्रिय सहभागिता रही। प्रशिक्षकों ने महिला किसानों को खेती में नई तकनीकों के उपयोग और समूह आधारित कार्य प्रणाली के महत्व के बारे में भी जानकारी दी 42 महिला किसानों ने लिया प्रशिक्षण इस प्रशिक्षण कार्यक्रम में स्व-सहायता समूहों से जुड़ी करीब 42 महिला किसानों ने उत्साहपूर्वक भाग लिया।

ललितपुर-सिंगरौली रेल लाइन के लिए देवसर में अतिक्रमण हटाने की कार्रवाई तेज

रेल परियोजना के लिए चिन्हित भूमि खाली कराने पहुंचा प्रशासन, प्रभावित परिवारों ने मुआवजे की मांग को लेकर जताया विरोध



मीडिया ऑडिटर, सिंगरौली (निप्र)। सिंगरौली जिले के देवसर क्षेत्र में बहुप्रतीक्षित ललितपुर-सिंगरौली रेल लाइन परियोजना का निर्माण कार्य अब तेज गति से आगे बढ़ रहा है इसी क्रम में रविवार से रेलवे

लाइन के लिए चिन्हित जमीनों को खाली कराने की कार्रवाई शुरू कर दी गई है प्रशासनिक अमला पुलिस बल और जेसीबी मशीनों के साथ देवसर के विभिन्न गांवों में पहुंचकर निर्माण कार्य में बाधा बन रहे



अतिक्रमण को हटाने में जुटा हुआ है जानकारी के अनुसार रेलवे परियोजना के लिए जिन स्थानों को चिन्हित किया गया था वहां पूर्व में संबंधित लोगों को नोटिस जारी किए जा चुके थे इसी के तहत प्रशासन द्वारा

अब जमीन को खाली कराने की कार्रवाई की जा रही है ताकि परियोजना का कार्य समयबद्ध तरीके से पूरा किया जा सके कार्रवाई के दौरान कई स्थानों पर प्रभावित परिवारों ने विरोध भी दर्ज कराया ग्रामीणों

का आरोप है कि उन्हें अभी तक मुआवजा नहीं मिला है और कुछ मामलों में न्यायालय में प्रकरण लंबित होने के बावजूद उनके मकानों एवं अन्य निर्माणों को हटाया जा रहा है इससे स्थानीय लोगों में असंतोष देखा गया ग्राम खोभा निवासी राशिद खान ने सिंगरौली कलेक्टर और देवसर एसडीएम से अपील की है कि प्रभावित परिवारों की समस्याओं को गंभीरता से सुना जाए उन्होंने कहा कि कई परिवार वर्षों से इन स्थानों पर निवास कर रहे हैं लेकिन उन्हें न तो मुआवजे की स्पष्ट जानकारी दी गई है और न ही पुनर्वास को लेकर कोई ठोस व्यवस्था बताई गई है ग्रामीणों का कहना है कि प्रशासन को पहले सभी प्रभावितों को उचित

मुआवजा और पुनर्वास की व्यवस्था सुनिश्चित करनी चाहिए उसके बाद ही निर्माण हटाने की कार्रवाई की जानी चाहिए देवसर के प्रभारी एसडीएम सुरेश झादव ने बताया कि ललितपुर-सिंगरौली रेल लाइन एक राष्ट्रीय महत्व की परियोजना है जिसके निर्माण कार्य को समय पर पूरा करना आवश्यक है उन्होंने कहा कि इसी उद्देश्य से अतिक्रमण हटाने की कार्रवाई की जा रही है एसडीएम ने यह भी स्पष्ट किया कि जिन लोगों के मुआवजा संबंधी प्रकरण लंबित हैं उनकी प्रक्रिया नियमों के अनुसार जारी है प्रशासन का प्रयास है कि प्रभावित लोगों की समस्याओं का समाधान करते हुए परियोजना को बिना बाधा आगे बढ़ाया जाए।

कार-बाइक की भिड़त में तीन लोगों की मौत

शहडोल के ब्यौहरी में मानपुर मार्ग पर एक सड़क हादसे में बाइक सवार दो युवक और एक युवती की मौत हो गई बेड़ा गांव के पास एक तेज रफ्तार कार ने बाइक को सामने से जोरदार टक्कर मार दी जिससे बाइक सवार तीनों लोग गंभीर रूप से घायल हो गए और अस्पताल ले जाते समय उनकी मौत हो गई हादसे के बाद स्थानीय ग्रामीणों की सूचना पर ब्यौहरी पुलिस और डायल 112 की टीम मौके पर पहुंची पुलिस ने तीनों घायलों को तुरंत अस्पताल पहुंचाया लेकिन डॉक्टरों ने जांच के बाद उन्हें मृत घोषित कर दिया इस दुर्घटना में कार सवार एक व्यक्ति को भी चोटें आई हैं पुलिस की प्रारंभिक जांच के अनुसार, तीनों मृतक ब्यौहरी थाना क्षेत्र के भन्नी गांव के रहने वाले थे वे किसी निजी कार्य से बाइक पर सवार होकर जा रहे थे तभी यह हादसा हुआ पुलिस ने मृतकों के परिजनों को सूचना दे दी है।

नाम सुधार सूचना

सर्वसाधारण को सूचित किया जाता है कि मैं मोहम्मद रफीक पिता ईशा खान वार्ड क्र. 33 सुफी मस्जिद के पास घोघर रोवा (म0प्र0) का मूल निवासी हूँ, यह कि मेरे ड्राईविंग लायसेन्स क्रमांक- MP17R-2021-0162268 है जिसमें मेरा नाम सिराजुद्दीन खान पिता बद्रू खान लेख है जो गलत है जबकि मेरे आधार कार्ड, पहचान पत्र एवं सम्पत्त दस्तावेजों में मेरा नाम मोहम्मद रफीक पिता ईशा खान है, जो सही है अतः आज दिनांक से मेरे ड्राईविंग लायसेन्स एवं सम्पत्त दस्तावेजों में मेरा मोहम्मद रफीक पिता ईशा खान लिखा, पढ़ा व जाना जाय।

सूचनादाता
मोहम्मद रफीक

संगठन मजबूत करने भाजपा ने रमतला में लगाया दो दिवसीय प्रशिक्षण शिविर

200 कार्यकर्ताओं को दी जा रही आवासीय ट्रेनिंग, बूथ स्तर पर जनसंवाद बढ़ाने का लक्ष्य



मीडिया ऑडिटर, बिलासपुर (निप्र)। छत्तीसगढ़ में जिला भाजपा (ग्रामीण) ने संगठन को सुदृढ़ बनाने के उद्देश्य से रमतला में दो दिवसीय आवासीय प्रशिक्षण शिविर का आयोजन किया इस शिविर में जिले भर से 200 चुनिंदा जनप्रतिनिधियों, पदाधिकारियों और कार्यकर्ताओं को प्रशिक्षित किया जा रहा है प्रशिक्षण के बाद इन कार्यकर्ताओं को बूथ स्तर पर

जनसंवाद को सक्रिय रूप से बढ़ाने का लक्ष्य दिया गया है। भाजपा नेतृत्व के अनुसार पार्टी के लिए वैश्विक संकट और राजनीतिक चुनौतियों के दौर में जनआधार को बनाए रखना एक बड़ी चुनौती है आगामी दो सालों में होने वाले चुनावों को ध्यान में रखते हुए भाजपा राष्ट्रीय स्तर पर प्रशिक्षण कार्यक्रमों को विशेष महत्व दे रही है इस प्रशिक्षण वर्ग का उद्घाटन छत्तीसगढ़ खाद्य एवं

आपूर्ति विकास निगम के अध्यक्ष संजय श्रीवास्तव ने किया इस अवसर पर कई प्रमुख नेता उपस्थित रहे जिनमें संभागा सह प्रभारी अनुराग शुक्ला, बेलतरा विधायक सुशांत शुक्ला, भाजपा प्रदेश उपाध्यक्ष प्रबल प्रताप सिंह जुदेव, जिला पंचायत अध्यक्ष राजेश सूर्यवंशी, जिलाध्यक्ष मोहित जायसवाल और पूर्व मंत्री डॉ. कृष्णमूर्ति बांधी शामिल थे। प्रशिक्षण



शिविर में पार्टी की हाईटेक प्रदर्शनी भी लगाई गई, जिसमें भाजपा के संस्थापक सदस्यों, विचार परिवार, केंद्र और राज्य सरकारों की उपलब्धियों, और पार्टी के इतिहास और विकास को दर्शाया गया यह प्रदर्शनी कार्यकर्ताओं को संगठन की यात्रा और उपलब्धियों से परिचित कराने का माध्यम बनी वर्ग प्रभारी संजय श्रीवास्तव ने कहा कि प्रशिक्षण की रूपरेखा

राष्ट्रीय स्तर पर तैयार की गई है। इसे प्रदेश, जिला और मंडल स्तर से होते हुए शक्ति केंद्र स्तर तक पहुंचाया जाएगा उन्होंने कहा कि भाजपा की स्थापना के 47 वर्षों की यात्रा विभिन्न पड़ावों से गुजरते हुए आज यह विश्व की सबसे बड़ी राजनीतिक पार्टी के रूप में उभरी है संजय श्रीवास्तव ने यह भी बताया कि 1951 में नेहरू सरकार में उद्योग मंत्री रहे डॉ. श्यामा प्रसाद मुखर्जी की

अध्यक्षता में जनसंघ की स्थापना हुई थी लंबी संघर्ष यात्रा के बाद यही संगठन भाजपा के रूप में आगे बढ़ा और आज प्रधानमंत्री नरेंद्र मोदी के नेतृत्व में केंद्र के साथ-साथ 22 राज्यों में भाजपा नीत एनडीए गठबंधन की सरकारें हैं प्रशिक्षण शिविर का उद्देश्य केवल संगठन को मजबूत करना ही नहीं है बल्कि कार्यकर्ताओं को जनसंपर्क और बूथ स्तर पर जनता के मुद्दों को समझने की क्षमता भी देना है संगठन का मानना है कि इस प्रकार के प्रशिक्षण भाजपा के स्तर पर जनाधार को और सशक्त बनाएंगे इस कार्यक्रम के माध्यम से पार्टी कार्यकर्ता सकारात्मक सोच, रणनीतिक योजना और प्रभावी जनसंपर्क के तरीकों से अपने क्षेत्रों में जनता से संपर्क करेंगे संगठन के वरिष्ठ नेताओं का कहना है कि भविष्य में ऐसे प्रशिक्षण शिविरों की संख्या बढ़ाई जाएगी ताकि पूरे जिले और राज्य में संगठनात्मक मजबूती सुनिश्चित हो सके।

मनेन्द्रगढ़ में ट्रैफिक, पार्किंग सुधारने की मांग, व्यापारियों ने कलेक्टर से की मुलाकात



मीडिया ऑडिटर, एमसीबी (निप्र)। जिला मुख्यालय मनेन्द्रगढ़ शहर की विभिन्न समस्याओं को लेकर व्यापारी संगठन चेम्बर ऑफ कॉमर्स एवं क्रेट संस्था के पदाधिकारियों ने कलेक्टर संतन देवी जांगड़े से मुलाकात की उन्होंने कलेक्टर को ज्ञापन सौंपकर समस्याओं के समाधान की मांग की इस दौरान शहर की यातायात व्यवस्था, पार्किंग, ठेला व्यवसायियों के लिए स्थान निर्धारण और सीसीटीवी व्यवस्था पर विस्तार से चर्चा हुई व्यापारी प्रतिनिधियों ने बताया कि शहर में लगातार बढ़ती ट्रैफिक समस्या के कारण आम लोगों और व्यापारियों को परेशानी हो रही है मुख्य बाजार क्षेत्र में अव्यवस्थित पार्किंग और सड़क किनारे ठेलों के कारण अक्सर जाम की स्थिति बन जाती है

संगठनों ने प्रशासन से ठेला और फुटपाथ व्यवसाय करने वालों के लिए उचित स्थान निर्धारित करने की मांग की इससे यातायात व्यवस्था सुचारु बनी रहेगी और छोटे व्यापारियों को भी असुविधा नहीं होगी उन्होंने बाजार क्षेत्र में पार्किंग स्थल चिह्नित करने और दुकानदारों को निर्धारित सीमा के भीतर ही दुकान लगाने के निर्देश देने का भी आग्रह किया व्यापारियों ने शहर में लगे सीसीटीवी कैमरों की खराब स्थिति को सुधारने की भी मांग की उन्होंने कहा कि सड़क व्यवस्था मजबूत करने के लिए कैमरों का सुचारु रूप से संचालित होना आवश्यक है कलेक्टर संतन देवी जांगड़े ने व्यापारियों की समस्याओं को गंभीरता से सुना उन्होंने आश्वासन दिया कि सभी बिंदुओं पर विचार कर आवश्यक कार्रवाई की जाएगी।

सिम्स को मिली अत्याधुनिक अल्ट्रासाउंड और सीटीजी मशीनें, मरीजों को मिलेगा बेहतर उपचार

सीएमपीडीआई के सीएसआर फंड से उपलब्ध कराई गई मशीनें हाई रिस्क प्रेग्नेंसी की निगरानी होगी और अधिक आसान

मीडिया ऑडिटर, बिलासपुर (निप्र)। सिम्स छत्तीसगढ़ इंटीग्रेटेड ऑफ मेडिकल साइंसेज में अब मरीजों की जांच और उपचार सुविधाएं और अधिक आधुनिक हो जाएंगी। शनिवार को अस्पताल को उच्च क्षमता वाली अल्ट्रासाउंड मशीन और सीटीजी (कार्डियोटोकोग्राफी) मशीनें उपलब्ध कराई गई इन मशीनों के माध्यम से मरीजों की शारीरिक जांच अधिक सटीकता और स्पष्टता के साथ की जा सकेगी ये अत्याधुनिक मशीनें सीएमपीडीआई (सेंट्रल माइन प्लानिंग एंड डिजाइन इंटीग्रेटेड) द्वारा अपने सीएसआर (कॉर्पोरेट सोशल रिस्पॉन्सिबिलिटी) मद से उपलब्ध कराई गई हैं इस अवसर पर आयोजित कार्यक्रम में कलेक्टर डॉ. संजय अग्रवाल भी मौजूद रहे उन्होंने कहा कि आमजन को



बेहतर स्वास्थ्य सुविधाएं उपलब्ध कराना प्रशासन की प्राथमिकता है और इसके लिए लगातार प्रयास किए जा रहे हैं कलेक्टर डॉ. संजय अग्रवाल ने कहा कि सिम्स में लगातार नई तकनीक और आधुनिक चिकित्सा उपकरणों को शामिल किया जा रहा है ताकि मरीजों को महानगरों जैसी उन्नत स्वास्थ्य सेवाएं स्थानीय स्तर पर ही मिल सकें उन्होंने सीएमपीडीआई के सहयोग की सराहना करते हुए कहा कि स्वास्थ्य क्षेत्र में

सीएसआर के माध्यम से इस प्रकार की भागीदारी समाज के लिए प्रेरणादायक है नई अल्ट्रासाउंड मशीन की मदद से विभिन्न रोगों की जांच अधिक स्पष्ट और तेजी से हो सकेगी इससे चिकित्सकों को बीमारी की पहचान करने और समय पर उचित उपचार देने में सुविधा मिलेगी अस्पताल प्रबंधन का कहना है कि इस सुविधा से रोजाना बढ़ी संख्या में आने वाले मरीजों को राहत मिलेगी और जांच के लिए बाहर

जाने की आवश्यकता कम होगी। कार्यक्रम के दौरान सीएमपीडीआई प्रबंधन ने सिम्स प्रशासन को एमओए (मेमोरेंडम ऑफ एग्रीमेंट) की प्रति भी सौंपी अस्पताल में स्थापित की गई सीटीजी मशीन गर्भवती महिलाओं और गर्भव्य शिशु की हृदय गति एवं स्वास्थ्य की निरंतर निगरानी में सहायक होगी विशेषज्ञों के अनुसार यह मशीन विशेष रूप से हाई रिस्क प्रेग्नेंसी के मामलों में बेहद उपयोगी साबित होगी सभी जरिए समय रहते चिकित्सकीय निर्णय लेना आसान होगा जिससे मातृ एवं शिशु मृत्यु दर को कम करने में मदद मिलेगी सिम्स प्रबंधन ने बताया कि अस्पताल में आधुनिक स्वास्थ्य सुविधाओं के विस्तार का कार्य लगातार जारी है आने वाले समय में और भी नई मशीनें तथा तकनीकें शामिल की जाएंगी।

मोहासा औद्योगिक क्षेत्र में अवैध उत्खनन पर प्रशासन सख्त, मिट्टी से भरा डंपर जब्त



मीडिया ऑडिटर, नर्मदापुरम (निप्र)। नर्मदापुरम के मोहासा औद्योगिक क्षेत्र स्थित दावत प्लांट की साइट पर मजदूर का शव मिलने के बाद प्रशासन ने अवैध उत्खनन और मिट्टी परिवहन के मामले में सख्ती शुरू कर दी है राजस्व और खनिज विभाग की संयुक्त टीम ने कार्रवाई करते हुए मिट्टी परिवहन में लगे एक डंपर को जब्त किया है यह डंपर उसी स्थान से पकड़ा गया जहां से करीब 100 मीटर दूरी पर मिट्टी के बड़े-बड़े ढेर लगाए गए थे इन्हें ढेरों में दबा मजदूर अतुल यादव का शव बरामद हुआ था घटना के बाद प्रशासन ने पूरे मामले को गंभीरता से लेते हुए

जांच शुरू कर दी है। जिला खनिज अधिकारी देवेश मरकाम, नायब तहसीलदार सुनील गढ़वाल, खनिज निरीक्षक कृष्णाकांत परस्ते और पुलिस टीम ने दावत प्लांट साइट से लगभग दो किलोमीटर दूर स्थित मोहासा में निरीक्षण किया जांच के दौरान एक किसान हरो बाई के खेत में समतलीकरण के नाम पर अनुमित ली गई थी लेकिन मौके की नपती में करीब 1100 घनमीटर क्षेत्र में अवैध मिट्टी उत्खनन पाया गया खनिज अधिकारी देवेश मरकाम ने बताया कि इसी स्थान से अवैध रूप से मिट्टी निकालकर मोहासा स्थित दावत प्लांट में डाली जा रही थी।

तोरवा पुलिस ने 10 फरार वारंटियों को पकड़ा, जमानत पर छूटने के बाद नहीं हो रहे थे पेश, कोर्ट ने भेजा जेल

मीडिया ऑडिटर, बिलासपुर (निप्र)। बिलासपुर के तोरवा थाना पुलिस ने विशेष अभियान चलाकर जमानत पर छूटे 10 फरार वारंटियों को गिरफ्तार किया है ये सभी आरोपी कोर्ट में नियमित पेशी पर नहीं पहुंच रहे थे जिसके बाद न्यायालय ने उनके खिलाफ वारंट जारी किए थे शनिवार को पुलिस ने शहर के अलग-अलग इलाकों में छापेमारी करवाई की इस दौरान 8 गैर-जमानती और 2 जमानती वारंट तामील किए गए गिरफ्तार सभी आरोपियों को न्यायालय में पेश किया गया जहां से उन्हें जेल भेज दिया गया पुलिस के अनुसार सभी आरोपी पहले अलग-अलग मामलों में गिरफ्तार होकर जेल जा चुके थे बाद में उन्हें सशर्त जमानत मिली थी लेकिन इसके बावजूद वे कोर्ट में पेश नहीं हो रहे थे लगातार अनुपस्थित रहने के कारण न्यायालय ने उनके खिलाफ वारंट जारी किए थे और तोरवा पुलिस को कार्रवाई

के निर्देश दिए गए थे। इन आरोपियों को किया गया गिरफ्तार: गिरफ्तार आरोपियों में अमर धुव (30) निवासी देवरीडीह, रोहित धुव (24) निवासी देवरीडीह, देवेंद्र सिंह ठाकुर (30) निवासी देवरीडीह, छोट्ट उर्फ रितेश रजक (27) निवासी तोरवा बस्ती, अन्हा रजक (19) निवासी तोरवा, प्रकाश दास (19) निवासी अल्ल आवास देवरीडीह, अमर रजक (36) निवासी तोरवा, बिशाल धुव (29) निवासी तोरवा बस्ती और संजय केनट (37) निवासी दोमूहानी, तोरवा शामिल हैं। वरिष्ठ अधिकारियों के निर्देश पर चलाए गए इस अभियान में तोरवा पुलिस ने फरार वारंटियों की तलाश कर उन्हें गिरफ्तार किया न्यायालय ने इन फरार वारंटियों के विरुद्ध गैर-जमानती और जमानती वारंट जारी कर तोरवा पुलिस को तामीली के लिए निर्देशित किया था।

कोल्डिङ्क्स फ्रिजर का कंप्रेसर फटने से लगी आग, फायर ब्रिगेड ने एक घंटे की मशक्कत के बाद काबू पाया



मीडिया ऑडिटर, शिवपुरी (निप्र)। शिवपुरी शहर के देहात थाना क्षेत्र में शनिवार देर रात एक स्टॉल में आग लग गई हादसे का कारण कोल्डिङ्क्स कंपनी के फ्रिजर का कंप्रेसर फटना बताया जा रहा है आग की लपटों ने दुकान में रखे लाखों रुपए के सामान को पूरी तरह जला दिया। जानकारी के अनुसार पुरानी शिवपुरी निवासी रविंद्र खेमरिया मुक्ति धाम के सामने चाय कोल्डिङ्क्स और परचून की दुकान चलाते हैं शनिवार रात

लगभग 11 बजे दुकान बंद होने के बाद अचानक फ्रिजर का कंप्रेसर फट गया धमाके की आवाज इतनी जोरदार थी कि स्टॉल का एक हिस्सा टूट गया और आग तेजी से फैल गई आग की लपटें देखकर राहगीरों ने तुरंत डायल 112 को सूचना दी घटना स्थल पर पुलिस और फायर ब्रिगेड तुरंत पहुंचे फायर ब्रिगेड ने करीब एक घंटे की कड़ी मशक्कत के बाद आग पर काबू पाया इस दौरान दुकान संचालक रविंद्र खेमरिया भी घटनास्थल पर पहुंचे हालांकि आग पर नियंत्रण पाया गया लेकिन तब तक दुकान में रखा अधिकांश सामान जलकर राख हो चुका था दुकान संचालक रविंद्र खेमरिया ने बताया कि इस आगजनी में उन्हें करीब दो लाख रुपए का नुकसान हुआ है।

सनघटा डैम में लापरवाही पर सख्ती, बालाजी केशर सील, 4 हजार घनमीटर गिट्टी और मशीनें जब्त

मीडिया ऑडिटर, शिवपुरी (निप्र)। शिवपुरी जिले के पिछौर क्षेत्र में निर्माणाधीन सनघटा डैम परियोजना में प्रशासन ने बड़ी कार्रवाई की है कलेक्टर अर्पित वर्मा के औचक निरीक्षण के बाद खनिज विभाग ने बालाजी केशर को सील कर दिया मौके से लगभग 4 हजार घनमीटर गिट्टी एक पोक्लेन मशीन और एक हाइड्रॉ मशीन जब्त की गई। कलेक्टर वर्मा ने शनिवार को परियोजना स्थल का निरीक्षण किया और डैम, पंप स्टेशन और डिस्ट्रीब्यूशन लाइन के निर्माण कार्यों का जायजा लिया निरीक्षण के दौरान निर्माण सामग्री की गुणवत्ता खराब पाई गई जिस पर उन्होंने नाराजगी जताई और खनिज विभाग को



तत्काल कार्रवाई के निर्देश दिए कलेक्टर ने कहा, विकास कार्यों में किसी भी प्रकार की लापरवाही या गुणवत्ता से समझौता बर्दाश्त नहीं किया जाएगा उनके निर्देशों के बाद खनिज अधिकारी के मार्गदर्शन पर सामग्री की गुणवत्ता खराब पाई अपनी टीम के साथ मौके पर पहुंचे और आवश्यक कार्रवाई

की। खनिज विभाग की टीम ने केशर स्थल से लगभग 4,000 घनमीटर गिट्टी जब्त की। साथ ही एक पोक्लेन मशीन और हाइड्रॉ मशीन भी जब्त की गई। प्रशासन के अनुसार केशर को कलेक्टर के अगले आदेश तक बंद रखा जाएगा इस कार्रवाई से क्षेत्र में सतकंता बढ़ गई है अधिकारी कह रहे हैं कि निर्माण कार्यों की गुणवत्ता सुनिश्चित करने के लिए अब अन्य परियोजनाओं पर भी निगरानी बढ़ाने की संभावना है। विशेषज्ञों के अनुसार यह कदम यह सुनिश्चित करने के लिए महत्वपूर्ण है कि सरकारी निर्माण परियोजनाओं में गुणवत्ता और सुरक्षा मानकों की अनदेखी न हो स्थानीय जनता ने भी प्रशासन की इस कार्रवाई की सराहना की है और उम्मीद जताई है कि भविष्य में ऐसे लापरवाह कार्यों पर कड़ी कार्रवाई होती रहेगी कलेक्टर वर्मा ने पुनः सभी संबंधित अधिकारियों को निर्देश दिया कि वे निर्माण कार्यों में मानक गुणवत्ता और नियमों का पालन सुनिश्चित करें और किसी भी प्रकार की लापरवाही को बर्दाश्त न किया जाए।

गुणवत्ता सुनिश्चित करने के लिए अब अन्य परियोजनाओं पर भी निगरानी बढ़ाने की संभावना है। विशेषज्ञों के अनुसार यह कदम यह सुनिश्चित करने के लिए महत्वपूर्ण है कि सरकारी निर्माण परियोजनाओं में गुणवत्ता और सुरक्षा मानकों की अनदेखी न हो स्थानीय जनता ने भी प्रशासन की इस कार्रवाई की सराहना की है और उम्मीद जताई है कि भविष्य में ऐसे लापरवाह कार्यों पर कड़ी कार्रवाई होती रहेगी कलेक्टर वर्मा ने पुनः सभी संबंधित अधिकारियों को निर्देश दिया कि वे निर्माण कार्यों में मानक गुणवत्ता और नियमों का पालन सुनिश्चित करें और किसी भी प्रकार की लापरवाही को बर्दाश्त न किया जाए।

एसडीएम कार्यालय कर्मचारी यूपीआई ठगी का शिकार बैंक खातों से 1.96 लाख रुपए निकले

मीडिया ऑडिटर, पिपरिया (निप्र)। पिपरिया में एसडीएम कार्यालय के एक आउटसोर्स कर्मचारी रितेश विश्वकर्मा के बैंक खातों से यूपीआई के जरिए 1 लाख 96 हजार रुपए की धोखाधड़ी हुई है पीडित ने शनिवार को मंगलवार थाने में इस संबंध में शिकायत दर्ज कराई है रितेश विश्वकर्मा ने पुलिस को बताया कि उनके दो बैंक खातों से यूपीआई के माध्यम से दो बार में कुल 1 लाख 96 हजार रुपए निकाले गए हैं उन्होंने धोखाधड़ी करने वालों के नाम भी बैंक विवरण से मामले आने पर पुलिस को उपलब्ध कराए हैं। थाना प्रभारी गिरिश त्रिपाठी ने शिकायत मिलने की पुष्टि की है। उन्होंने बताया कि मामले में उचित कार्रवाई की जाएगी त्रिपाठी ने आवेदक को नर्मदापुर

स्थित साइबर कार्यालय में भी शिकायत दर्ज कराने का सुझाव दिया है थाना प्रभारी ने नागरिकों से ऑनलाइन लेनदेन विशेष सावधानी बरतने का आग्रह किया है उन्होंने सलाह दी कि मोबाइल पर आने वाले किसी भी संदिग्ध संदेश या फोन कॉल पर पूरी तरह विश्वास न करें और उसे सत्यापित करें पुलिस के अनुसार बैंक कभी भी व्यक्तिगत जानकारी या ओटीपी नहीं मांगता है इसलिए इन्हें किसी के साथ साझा न करें नागरिकों को किसी भी एपीके फाइल को खोलने या संदिग्ध लिंक पर क्लिक करके कुछ भी डाउनलोड करने से बचना चाहिए पुलिस ने ऑनलाइन धोखाधड़ी से सुरक्षित रहने के लिए अत्यधिक सावधानी बरतने पर जोर दिया है।

बैराड़ थाना क्षेत्र के खद गांव में पुराने विवाद ने खूनी संघर्ष का रूप ले लिया, पुलिस ने दर्ज की क्रॉस एफआईआर



मीडिया ऑडिटर, शिवपुरी (निप्र)। शिवपुरी जिले के बैराड़ थाना क्षेत्र के खद गांव में पुरानी रंजश के चलते दो पक्षों के बीच जमकर मारपीट हुई इस दौरान गड़ारी और लाठी-डंडों का इस्तेमाल किया गया। घटना में दोनों पक्षों के लगभग 6 से 7 लोग घायल हुए जिन्हें उपचार के लिए जिला अस्पताल में भर्ती कराया गया पुलिस ने दोनों पक्षों की शिकायत पर क्रॉस केस दर्ज कर जांच शुरू कर दी है। जानकारी के अनुसार लगभग आठ महीने पहले एक पक्ष का युवक दूसरे पक्ष की

आरोपी पुराने विवाद को लेकर गाली-गलौज करने लगे। झगड़े की आवाज सुनकर बृजमोहन के भाई रामहेत यादव, भाभी सेवा यादव, और भतीजे लोकेन्द्र व राजेन्द्र यादव मौके पर पहुंचे। आरोप है कि इसी दौरान आरोपियों ने गड़ारी से हमला किया जिसमें सियाराम यादव के सिर सेवा यादव के हाथ रामहेत यादव के माथे और हाथ लोकेन्द्र यादव के कंधे और पैर तथा राजेन्द्र यादव के सिर में चोटें आईं। बीच-बीचव करने पहुंचे बृजमोहन यादव भी घायल हो गए पुलिस ने घटनास्थल का निरीक्षण किया और दोनों पक्षों के खिलाफ क्रॉस एफआईआर दर्ज की सभी घायलों का इलाज जिला अस्पताल में जारी है अधिकारियों ने बताया कि घटना की पूरी जांच की जा रही है और दोषियों के खिलाफ कानूनी कार्रवाई अमल में लाई जाएगी।

नर्मदापुरम में कलेक्टर और एसपी ने सुनीं वार्डवासियों की समस्याएं, गंदे पानी और सुरक्षा व्यवस्था पर भी दिए निर्देश

मीडिया ऑडिटर, नर्मदापुरम (निप्र)। नर्मदापुरम के चक्कर रोड चौराहे पर प्रशासन आपके द्वार कार्यक्रम के तहत रात्रि चौपाल का आयोजन किया गया। चौपाल में कलेक्टर सोमेश मिश्रा और एसपी साई कृष्णा एस थोटा ने वार्ड क्रमांक 11, 12, 13 और 14 के निवासियों की समस्याएं सुनीं। कार्यक्रम में अवैध शराब बिक्री, गंदे पानी की आपूर्ति साफ-सफाई और पट्टों से जुड़ी शिकायतें प्रमुख रूप से सामने आईं चौपाल के दौरान महिलाओं ने बताया कि गली-मोहल्लों में खुलेआम अवैध शराब बेची जा रही है उनका आरोप था कि फोन पर ऑर्डर और ऑनलाइन भुगतान के माध्यम से युवकों द्वारा घरों तक शराब पहुंचाई जा रही है शिकायत सुनते

ही कलेक्टर सोमेश मिश्रा ने सख्त रव अपनाया और टीआई सौरभ पांडे को तत्काल कार्रवाई के निर्देश दिए। इसके बाद पुलिस टीम बताई गई ओम किराना दुकान पर पहुंची और तलाशी अभियान चलाया, लेकिन वहां से शराब बरामद नहीं हुई हालांकि चौपाल में शराब से जुड़ी



कई शिकायतें सामने आने के बावजूद आबकारी विभाग के अधिकारियों की अनुपस्थिति चर्चा का विषय रही वार्ड 11 की निवासी उषा बाबुरिया ने नलों से मटथेला और पीने योग्य नहीं होने वाला पानी आने की शिकायत दर्ज कराई। इस पर कलेक्टर ने नगर पालिका सीएमओ को निर्देश दिए

कई शिकायतें सामने आने के बावजूद आबकारी विभाग के अधिकारियों की अनुपस्थिति चर्चा का विषय रही वार्ड 11 की निवासी उषा बाबुरिया ने नलों से मटथेला और पीने योग्य नहीं होने वाला पानी आने की शिकायत दर्ज कराई। इस पर कलेक्टर ने नगर पालिका सीएमओ को निर्देश दिए

उन्होंने बताया कि यदि कोई परिवार घर में ताला लगाकर बाहर जाता है तो वह पुलिस के हेल्पलाइन नंबर 7701052434 पर सूचना दे सकता है इसके बाद पुलिस ऐसे मकानों की निगरानी के लिए सीसीटीवी कैमरे लगाती है और रात के दौरान वहां विशेष निगरानी रखी जाती है एसपी ने साइबर प्रॉड से बचाव के लिए लोगों को जागरूक करते हुए कहा कि पीएम बीमा योजना, आरटीओ चालान या बिजली बिल के नाम पर आने वाली किसी भी संदिग्ध लिंक या एपीके फाइल को डाउनलोड करने न करें। साथ ही यूपीआई लेन-देन के लिए मुख्य सैलरी खाते की बजाय अलग बैंक खाते का उपयोग करने की सलाह दी।

नर्मदापुरम में महिला टीचर से झपट्टा मारकर छीना बैग:सीसीटीवी कैमरे में कैद आरोपी



मीडिया ऑडिटर, नर्मदापुरम (निप्र)। नर्मदापुरम के रसूलिया क्षेत्र में गीता भवन के पास एक महिला टीचर से चलती गाड़ी पर झपट्टा मारकर बैग छीनने की वारदात हुई। नकाबपोश बदमाश बाइक से आए थे। जो बैग छीनकर तेज रफतार में भाग निकले। घटना शुक्रवार दोपहर 3.35 बजे की है। ब्रिज और रसूलिया क्षेत्र में लगे सीसीटीवी कैमरे में बदमाश कैद हुए। लेकिन 24 घंटे बाद भी पुलिस आरोपियों का पता नहीं लगा पाई। टीचर के बैग में 3 हजार रुपए नगद और सैमसंग कंपनी का मोबाइल रखा था। जानकारी के मुताबिक फरियादी अनीता पति राजेश (46) निवासी साई हेवन सिटी डबल फाटक नर्मदापुरम है। शुक्रवार दोपहर करीब 3.35 बजे वो मार्केट से अपने घर लौट रही थी। तभी पीछे की तरफ से बाइक से नकाबपोश दो युवक आए और चलती गाड़ी से टीचर के कंधे पर हथो पर झपट्टा मारा। महिला को धक्का दिया और बैग छीन लिया। महिला टीचर ने आवाज भी लगाई। लेकिन वो बदमाश बाइक की रफतार तेज कर दोनों ब्रिज की ओर भाग गए। जिसके बाद महिला टीचर ने देहात थाने से केस दर्ज कराया। देहात थाना प्रभारी सौरभ पांडे ने बताया अज्ञात दो बदमाश बैग छीनकर भागे हैं। सीसीटीवी कैमरे में आरोपी कैद हुए हैं। उनकी तलाश कर रहे हैं।

20 फीट ऊंचे पुल से गिरा बाइक सवार, मौत: सागर-गढ़ाकोटा मार्ग पर साजली पुल का मामला



मीडिया ऑडिटर, सागर (निप्र)। सागर के सानौधा थाना क्षेत्र में साजली के पास बाइक सवार युवक पुल से नीचे गिर गया। दुर्घटना में युवक की मौके पर ही मौत हो गई। सूचना पर पुलिस मौके पर पहुंची और मामले की जांच शुरू की। शव का पंचनामा बनाकर पोस्टमार्टम के लिए अस्पताल भेजा गया है।दरअसल, शनिवार को पंकज पिता बालकिशन लड़िया उम्र 24 साल निवासी धर्माधार अपने निजी काम से सागर से गढ़ाकोटा जा रहा था। वह बाइक क्रमांक एमपी 15 एमपी 9476 लेकर घर से निकला। तभी रास्ते में साजली पुल पर अचानक बाइक अनियंत्रित हुई और पुल से नीचे गिर गई। 20 फीट ऊंचे पुल से गिरने के कारण पंकज की मौके पर मौत हो गई। राहगीरों ने घटना देखी तो पुलिस को सूचना दी। पुलिस मौके पर पहुंची और शव का पंचनामा बनाया।मृतक की पहचान कर परिजन से संपर्क किया। परिजन मौके पर पहुंचे। परिजन की मौजूदगी में पुलिस ने शव को पोस्टमार्टम के लिए अस्पताल भेजा है। मामले में सानौधा थाना पुलिस मामला दर्ज कर घटना के कारणों की जांच कर रही है। परिचितों ने बताया कि मृतक पंकज की शादी नहीं हुई थी। उनके पिता बालकिशन सागर एफएसएल में बाबू के पद पर पदस्थ हैं।

सीएम हेल्पलाइन शिकायतों के त्वरित निराकरण पर जोर

मीडिया ऑडिटर, विदिशा (निप्र)। प्रभारी कलेक्टर अनिल कुमार खमोर ने जिले में सीएम हेल्पलाइन के लंबित आवेदनों की गहन समीक्षा करते हुए सभी विभागों के अधिकारियों को शिकायतों के समयबद्ध एवं गुणवत्तापूर्ण निराकरण के निर्देश दिए। उन्होंने कहा कि सभी विभाग सीएम हेल्पलाइन के प्रकरणों को सर्वोच्च प्राथमिकता देते हुए विशेष ध्यान दें, ताकि जिला एक ग्रेड सूची में शामिल होकर बेहतर रैंकिंग प्राप्त कर सकें। बैठक में प्रभारी कलेक्टर खमोर ने विभागवार लंबित शिकायतों की स्थिति की समीक्षा करते हुए अधिकारियों को निर्देशित किया कि आवेदनों के निराकरण में अनावश्यक विलंब न किया जाए। उन्होंने कहा कि शिकायतों का समाधान स्थानीय स्तर पर ही प्राथमिकता के साथ किया जाए, जिससे आमजन की समस्याओं का त्वरित एवं प्रभावी निराकरण सुनिश्चित हो सके।उन्होंने अधिकारियों से कहा कि शिकायतकर्ता से सतत संवाद बनाए रखते हुए समाधान की प्रगति को पारदर्शी बनाया जाए। साथ ही निराकृत प्रकरणों में संतुष्टि स्तर बेहतर रखने के लिए गंभीरता से कार्य करने के निर्देश दिए गए।प्रभारी कलेक्टर ने जिले की मासिक ग्रेडिंग एवं रैंकिंग सुधारने के लिए विभागीय समन्वय, नियमित मॉनिटरिंग तथा जवाबदेही सुनिश्चित करने पर बल दिया। उन्होंने कहा कि सीएम हेल्पलाइन शासन की महत्वपूर्ण जनकल्याणकारी व्यवस्था है, जिसके माध्यम से नागरिकों की समस्याओं का समाधान प्राथमिकता के साथ किया जाना आवश्यक है।कलेक्टर के बेतवा सभागार में आयोजित इस बैठक में जिला पंचायत सीईओ ओपी सनोडिया समेत विभिन्न विभागों के अधिकारी मौजूद रहे।

अज्ञात वाहन की टक्कर से बाइक सवार घायल:खुरई-सागर नेशनल हाईवे पर हादसा, अस्पताल में एडमिट



मीडिया ऑडिटर, बीना (निप्र)। खुरई-सागर नेशनल हाईवे पर सिलोधा गांव के पास बीती रात एक अज्ञात वाहन ने बाइक सवार युवक को टक्कर मार दी। इस हादसे में युवक गंभीर रूप से घायल हो गया। उसे तत्काल सिविल अस्पताल खुरई में भर्ती कराया गया है।पुलिस के अनुसार, यह घटना तब हुई जब बाइक सवार युवक खुरई से सागर की ओर जा रहा था। सिलोधा गांव के पास किसी अज्ञात वाहन ने उसे टक्कर मार दी, जिससे वह सड़क पर गिरकर गंभीर रूप से घायल हो गया। घायल युवक की पहचान अभी तक नहीं हो पाई है।प्रत्यक्षदर्शी हितेंद्र सिंह ने बताया कि वह खुरई से जरूआखेड़ा जा रहे थे, तभी उन्होंने सिलोधा गांव के पास एक युवक को घायल अवस्था में सड़क पर पड़ा देखा। उन्होंने बताया कि स्थानीय लोगों की मदद से एम्बुलेंस बुलाकर घायल को अस्पताल पहुंचाया गया।

खेत में घुसे तेंदुए ने 3 भाइयों पर किया हमला: खरगोन में कपास की बुआई की तैयारी कर रहे किसानों को सिर

मीडिया ऑडिटर, झरखरगोन (निप्र)। खरगोन जिले के गोंगावा क्षेत्र के दसनावल गांव में शनिवार दोपहर तेंदुए के हमले से हड़कप मच गया। खेत में कपास की बुआई की तैयारी कर रहे तीन किसान भाइयों पर तेंदुए ने अचानक हमला कर दिया। हमले में तीनों गंभीर रूप से घायल हो गए। उन्हें तत्काल जिला अस्पताल पहुंचाया गया, जहां उपचार जारी है। डॉक्टरों के मुताबिक तीनों की हालत फिलहाल खतरे से बाहर है।घटना के बाद पूरे गांव में दहशत का माहौल है। ग्रामीणों का कहना है कि तेंदुआ पिछले करीब 15 दिनों से क्षेत्र में घूम रहा था, लेकिन वन विभाग ने समय रहते कोई कार्रवाई नहीं की।

खेत में कचरा जलाते समय झाड़ियों से निकला तेंदुआ: जानकारी के अनुसार, दसनावल गांव निवासी किसान भाई तेरसिंह डुड्डे, गिरधर डुड्डे और नरसिंह डुड्डे शनिवार दोपहर अपने



खेत में कपास की बुआई की तैयारी कर रहे थे। खेत में पड़े सूखे कचरे और झाड़ियों को जलाने का काम चल रहा था। इसी दौरान खेत के पास मौजूद घनी झाड़ियों में छिपा तेंदुआ अचानक बाहर

निकल आया। पहले उसने तेरसिंह पर झपट्टा मारा। तेंदुए के हमले से तेरसिंह जमीन पर गिर पड़े। भाई को बचाने पहुंचे गिरधर और नरसिंह पर भी तेंदुए ने हमला कर दिया।

छतरपुर में कार-बाइक भिड़ंत, कार में लगी आग:बाइक सवार गंभीर घायल;



मीडिया ऑडिटर, छतरपुर (निप्र)। छतरपुर शहर के सिविल लाइन थाना क्षेत्र अंतर्गत सागर रोड पर शनिवार रात एक भीषण सड़क हादसा हो गया। मधुर मिलन गाहन के सामने एक स्विफ्ट डिजायर कार और मोटरसाइकिल के बीच जोरदार टक्कर हुई। टक्कर इतनी भीषण थी कि हादसे के तुरंत बाद कार में आग लग गई, जिससे मौके पर अफरा-तफरी मच गई।इस हादसे में बाइक सवार युवक गंभीर रूप से घायल हो गया। उसे तत्काल उपचार के लिए जिला अस्पताल भेजा गया है। प्रत्यक्षदर्शियों के अनुसार, आसपास मौजूद लोगों ने तुरंत पुलिस और गहट टीम को सूचना दी।

वाहन का अगला हिस्सा क्षतिग्रस्त हो गया: सूचना मिलते ही पुलिस मौके पर पहुंची और आग पर काबू पाने के साथ-साथ घायल को अस्पताल पहुंचाने की कार्रवाई शुरू की। कार में लगी आग से वाहन का अगला हिस्सा बुरी तरह क्षतिग्रस्त हो गया।

सफलता की प्रेरक कहानी - अंतरवर्तीय खेती से बढ़ी आय, किसान बना मिसाल

मीडिया ऑडिटर, विदिशा (निप्र)। प्रगतिशील कृषक संग्राम सिंह दांगी ने एक बार फिर यह साबित कर दिया है कि यदि किसान वैज्ञानिक सलाह और नई तकनीकों को अपनाए, तो सीमित संसाधनों में भी उल्लूख उत्पादन प्राप्त किया जा सकता है। वैज्ञानिक सोच के साथ खेती की तैयारीदांगी ने फसल लगाने से पहले अपने खेत में नरवाई प्रबंधन अपनाया और फसल अवशेषों को जलाने के बजाय मिट्टी में ही मिला दिया। इससे खेत में जैविक पदार्थ और कार्बन की मात्रा बढ़ी, जो मिट्टी की उर्वरता के लिए बेहद महत्वपूर्ण है। अंतरवर्तीय फसल प्रणाली का सफल प्रयोग आत्मा परियोजना के अंतर्गत फंड लाइन डेमोंस्ट्रेशन में उन्होंने 1 एकड़ क्षेत्र में मसूर और अलसी की अंतरवर्तीय फसल लगाई। जिसमें

मसूर बीज- 20 किलो और अलसी बीज - 2.5 किलो शामिल रहा। इस आधुनिक पद्धति से उन्होंने भूमि का बेहतर उपयोग किया और जोखिम को भी कम किया।उत्पादन और परिणाम दृष्टि से बढ़कर सफलताइस प्रयोग से उन्हें शानदार उत्पादन प्राप्त हुआ। यह उत्पादन न केवल आर्थिक दृष्टि से लाभकारी रहा, बल्कि अन्य किसानों के लिए भी प्रेरणादायक उदाहरण बन गया।तकनीकी मार्गदर्शन - सफलता की असली कुंजीदांगी बताते हैं कि बीज बुवाई से लेकर कटाई तक उन्हें कृषि विभाग, आत्मा परियोजना के अंतर्गत मार्गदर्शन में निरंतर तकनीकी सहायता प्राप्त हुई। उन्होंने कहा कि -आत्मा परियोजना से उन्हें निरंतर नई जानकारी मिलती है, जिसे वह अपने खेत में अपनाकर बेहतर परिणाम प्राप्त कर रहे हैं।

समेकित पोषक तत्व प्रबंधन (आईएनएम) से बढ़ी मिट्टी की सेहत- दांगी ने एकीकृत पोषक तत्व प्रबंधन अपनाते हुए जैविक और अजैविक दोनों विधियों का संतुलित उपयोग किया।

जिससे मिट्टी की उर्वरता बढ़ी, उत्पादन में कमी नहीं आई, फसल की गुणवत्ता में सुधार हुआ।अब प्राकृतिक खेती की ओर कदम - कि कृषक दांगी बताते हैं कि नरवाई प्रबंधन और आईएनएम अपनाते से उनके खेत में कार्बन की मात्रा में उल्लेखनीय वृद्धि हुई है। इस सकारात्मक बदलाव को देखते हुए अब वे अपने खेत में पूरी तरह प्राकृतिक खेती अपनाते का निर्णय ले चुके हैं। उनके प्रेरणादायक विचार हैं कि -जो किसान सीखता है, वही आगे बढ़ता है। -मिट्टी की सेहत ही किसान की असली संपत्ति है।

कृषि वर्ष 2026 के तहत जिले में निकलेगा कृषि रथ

किसानों को मिलेगी आधुनिक कृषि तकनीक, योजनाओं और वैज्ञानिक खेती की जानकारी

मीडिया ऑडिटर, विदिशा (निप्र)। मध्यप्रदेश शासन के किसान कल्याण तथा कृषि विकास विभाग द्वारा वर्ष 2026 को 'कृषि वर्ष' के रूप में मनाए जाने के निर्णय के तहत जिले में व्यापक स्तर पर कृषि जागरूकता अभियान प्रारंभ किया जा रहा है। मंत्रालय भोपाल से जारी निर्देशों के अनुपालन में खरीफ फसलों की बुवाई से एक माह पूर्व प्रत्येक विकासखंड में 'कृषि रथ' संचालित किया जाएगा। इसका उद्देश्य किसानों एवं कृषि वैज्ञानिकों के बीच सीधा संवाद स्थापित कर कृषकों को आधुनिक एवं वैज्ञानिक खेती की नवीन तकनीकों से अवगत कराना है।कृषि रथ के माध्यम से कृषि, कृषि अभियांत्रिकी, पशुपालन, उद्यानिकी, मत्स्य पालन सहित विभिन्न विभागों का योजनाओं और गतिविधियों का एकीकृत प्रचार-प्रसार किया जाएगा। रथ के साथ तकनीकी दल गांव-गांव पहुंचकर किसानों की समस्याओं

का समाधान करेंगे तथा योजनाओं की जानकारी देंगे। **कृषि रथ के प्रमुख उद्देश्य:** कृषि रथ अभियान के अंतर्गत किसानों को ई-विकास प्रणाली के तहत ई-टोकन उर्वरक वितरण व्यवस्था एवं उर्वरकों के संतुलित उपयोग की जानकारी दी जाएगी। इसके साथ ही फसल विविधीकरण को बढ़ावा देने, जैविक एवं प्राकृतिक खेती के विस्तार, मृदा स्वास्थ्य कार्ड योजना के प्रचार-प्रसार तथा एकीकृत पोषक तत्व, कीट एवं रोग प्रबंधन की जानकारी भी प्रदान की जाएगी। अभियान में प्रधानमंत्री धन-धान्य कृषि योजना, पराली प्रबंधन, कृषि को लाभकारी व्यवसाय बनाने के उपाय तथा कृषि अभियांत्रिकी के माध्यम से खरीफ पूर्व खेतों के समतलीकरण जैसे विषयों पर विशेष जोर रहेगा। **विभिन्न विभागों का रहेगा समन्वय:** कृषि रथ के साथ कृषि विभाग, पशुपालन, उद्यानिकी,

मत्स्य विभाग, कृषि महाविद्यालय, आत्मा परियोजना, पंचायत विभाग सहित जल संसाधन, राजस्व, मंडी, महिला एवं बाल विकास, वन, स्वास्थ्य एवं विद्युत विभाग के मैदानी अधिकारी भी शामिल रहेंगे। ये अधिकारी किसानों को अपने विभागों की योजनाओं की जानकारी देंगे तथा समस्याओं एवं शिकायतों के निराकरण की प्रक्रिया से अवगत कराएंगे। जिला स्तर पर कार्यक्रम की निगरानी एवं समन्वय की जिम्मेदारी उप संचालक किसान कल्याण तथा कृषि विकास विभाग को सौंपी गई है। संपूर्ण कार्यक्रम के जिला स्तरीय नोडल अधिकारी आर.जी. रश्मि, सहायक संचालक कृषि, विदिशा नियुक्त किए गए हैं। वे प्रतिदिन की गतिविधियों से जिला कलेक्टर एवं संचालक किसान कल्याण तथा कृषि विकास विभाग भोपाल को अवगत कराएंगे। **ग्राम स्तर पर होगा व्यापक प्रचार-प्रसार:** निर्देशों के अनुसार



किनारे नीचे उतर गया और एक पेड़ से टकराते हुए पलट गया। हादसे के बाद मौके पर अफरा-तफरी मच गई। कटेनर के नीचे पेड़ दब गया, जबकि

चालक केबिन में फंस गया था। **झड़वर को पुलिस ने बाहर निकाला:** घटना क्षेत्र थाना कोतवाली रायसेन अंतर्गत था, लेकिन सूचना मिलते ही

रायसेन की अमरावत घाटी में बाइक बचाने में पलटा कटेनर पेड़ से टकराकर सड़क किनारे पलटा वाहन

देवनगर थाना प्रभारी हरिओम आस्त्या करीब 20 किलोमीटर दूर घटनास्थल पर पहुंचे। उन्होंने तत्परता दिखाते हुए स्थानीय लोगों की मदद से झड़वर को सुरक्षित बाहर निकाला। झड़वर को चोकी मोबाइल नकतार की सहायता से जिला अस्पताल रायसेन पहुंचाया गया। थाना प्रभारी हरिओम आस्त्या ने बताया कि चालक को मामूली चोटें आई हैं और उसकी हालत खतरे से बाहर है। प्रारंभिक जांच में सामने आया है कि बाइक को बचाने में कटेनर अनियंत्रित होकर पलटा था। पुलिस मामले की जांच कर रही है।

सीहोर में पारा 44.2 डिग्री सेल्सियस पहुंचा: राजस्थान से आ रहीं गर्म हवाओं के कारण सड़कें सूनी



मीडिया ऑडिटर, सीहोर (निप्र)। सीहोर जिले में मई के तीसरे सप्ताह में भीषण गर्मी का दौर जारी है। पिछले 24 घंटों में जिले का अधिकतम तापमान 44.2 डिग्री सेल्सियस दर्ज किया गया है। मौसम विभाग के अनुसार, राजस्थान की ओर से आ रही गर्म हवाओं के कारण सीहोर में तापमान सामान्य से 2-3 डिग्री सेल्सियस अधिक बना हुआ है। लगातार चल रही गर्म हवाओं और लू के चलते जनजीवन प्रभावित हुआ है और

दिन के समय सड़कें पूरी तरह सूनी नजर आ रही हैं।तेज धूप और लू के कारण सुबह 11 बजे के बाद से ही बाजारों में सन्नाटा छ जाता है। अत्यधिक तापमान के कारण अस्पतालों में डिहाइड्रेशन, हीट स्ट्रोक और अन्य मौसमी बीमारियों के मरीजों की संख्या में तेजी से बढ़ोतरी हुई है। स्वास्थ्य विशेषज्ञों और डॉक्टरों ने आम लोगों को दोपहर के समय अति आवश्यक कार्य न होने पर घरों से बाहर न निकलने की सलाह दी है।

बुरहानपुर में अवैध हथियार तस्करों का नेटवर्क उजागरखकनार पुलिस ने आरोपी से तीन देशी पिस्टल बरामद कीं



मीडिया ऑडिटर, बुरहानपुर (निप्र)। बुरहानपुर जिले की खकनार पुलिस ने शनिवार को अवैध हथियार तस्करों के एक आरोपी को गिरफ्तार किया है। पुलिस ने आरोपी के कब्जे से तीन हस्तनिर्मित देशी पिस्टल जब्त की हैं। इस मामले में एक अन्य फरार आरोपी की तलाश जारी है।थाना प्रभारी अभिषेक जाधव को सूचना मिली थी कि आर्म्स एक्ट के एक मामले में फरार आरोपी इंडा खकनार क्षेत्र में सक्रिय है। सूचना पर कार्रवाई करते हुए पुलिस बल ने इंडिया उर्फ इंडा अमरसिंग (28), निवासी पाचौरी को गिरफ्तार किया।पुष्ताछ के दौरान आरोपी ने खुलासा किया कि 8 मई 2026 को ग्राम पाचौरी निवासी हरदीप पिता तेहरसिंग ने उसे 10 पिस्टल और 2 मैगजीन दी थीं। आरोपी के अनुसार, उसने इनमें से 7 पिस्टल और 2 मैगजीन रणजीत को दे दी थीं, जबकि शेष 3 पिस्टल साई मंदिर के पीछे जंगल में छिपा रखी थीं। पुलिस ने आरोपी द्वारा बताए गए स्थान से पंचों के समक्ष तीनों हस्तनिर्मित देशी पिस्टल जब्त कर लीं। मुख्य आरोपी हरदीप पिता तेहरसिंग की तलाश जारी है।

थाईलैंड ओपन 2026: सात्विक-चिराग की जोड़ी ने कटाया फाइनल का टिकट

पट्टमवान (थाईलैंड), एजेंसी। भारत की टॉप पुरुष डबल्स जोड़ी सात्विक साईराज रंकोरेड्डी और चिराग शेट्टी ने थाईलैंड ओपन सुपर 500 के फाइनल में अपनी जगह बना ली है। सेमीफाइनल मुकाबले में भारतीय जोड़ी ने मलेशिया के गाह सेफेई और नुरुजुद्दीन को हराकर 2026 सीजन के अपने पहले फाइनल का टिकट कटाया। टूर्नामेंट में पहली वरीयता प्राप्त वाली दुनिया की नंबर 4 भारतीय जोड़ी ने सेमीफाइनल मुकाबले को 19-21, 22-20, 21-16 से जीता। यह मुकाबला एक घंटे 22 मिनट तक चला। इस जीत के साथ ही मलेशियाई जोड़ी के खिलाफ सात्विक और चिराग की जोड़ी का रिकॉर्ड अब 8-2 हो गया है। पीवी सिंधु और लक्ष्य सेन के पहले ही टूर्नामेंट से बाहर होने के बाद सात्विक और चिराग ने बैंकॉक में भारत की उम्मीदों को आगे बढ़ाया और सेमीफाइनल मुकाबले में शानदार प्रदर्शन



क्रिया। भारतीय जोड़ी का लक्ष्य 2024 में थाईलैंड ओपन जीतने के बाद अपना पहला खिताब और 2025 में चाइना मास्टर्स के

बाद अपना पहला फाइनल खेला था। मलेशियाई जोड़ी ने दमदार आगाज किया और वह शुरुआत में 3-1 से आगे चल रहे

थे। हालांकि, जल्द ही सात्विक और चिराग ने वापसी की और स्कोर को 7-7 से बराबर कर दिया। हालांकि, गोह और इजुद्दीन की जोड़ी ने एक बार फिर बढ़त हासिल की। मलेशियाई जोड़ी ने इंटरवल तक तीन पॉइंट की बढ़त बनाई और बाद में स्कोर को 18-12 कर दिया। हालांकि, इसके बाद सात्विक और चिराग ने शानदार वापसी की। उन्होंने लगातार चार पॉइंट अर्जित किए।

हर बार जब भारतीय जोड़ी ने अंतर कम किया, तो मलेशियाई टीम ने अपनी पकड़ बनाए रखी और आखिरकार पहला गेम 21-19 से जीत लिया। दूसरा गेम और भी ज्यादा नाटकीय था। दोनों टीमों के बीच कड़ी टक्कर देखने को मिली, लेकिन सात्विक और चिराग ने पहले गेम के मुकाबले ज्यादा आत्मविश्वास और संयम दिखाया। उन्होंने अपनी बातचीत की दिक्रतों को सुलझाया और चार पॉइंट की बढ़त बनाकर ब्रेक तक

11-9 से आगे हो गए। ब्रेक के बाद गोह और इजुद्दीन ने वापसी की और कुछ देर के लिए कंट्रोल वापस पा लिया। हालांकि, भारतीय जोड़ी ने आत्मिक खेल दिखाया और गेम के आखिर में तीन पॉइंट की बढ़त बना ली।

जब ऐसा लग रहा था कि सात्विक और चिराग आराम से जीत जाएंगे, तभी मलेशियाई टीम ने दो गेम पॉइंट बचाकर स्कोर 20-20 से बराबर कर दिया, जिससे दोनों टीमों के बीच पहला अतिरिक्त-पॉइंट्स का स्कोर बना। इसके बाद टूर्नामेंट की सबसे अच्छी रैलियों में से एक हुई, जिसमें जबदस्त डिफेंस, तेज नेट एक्सचेंज और लगातार अटैक हुए। सात्विक ने आखिरकार मलेशियाई टीम की पहुंच से बाहर एकदम सही जगह पर शॉट मारकर जरूरी पॉइंट बनाया और भारतीयों ने दूसरा गेम 22-20 से जीत लिया।



आईपीएल के बीच हार्दिक पांड्या की दूसरी शादी की चर्चा तेज

महिका शर्मा संग रिश्ते को लेकर बढ़ी हलचल

नई दिल्ली, एजेंसी। इंडियन प्रीमियर लीग 2026 के बीच भारतीय क्रिकेट हार्दिक पांड्या एक बार फिर अपनी निजी जिंदगी को लेकर सुर्खियों में आ गए हैं। सोशल मीडिया और मीडिया रिपोर्ट्स में दावा किया जा रहा है कि हार्दिक पांड्या जल्द ही दूसरी शादी कर सकते हैं। खबरों के अनुसार हार्दिक इन दिनों मॉडल और अभिनेत्री महिका शर्मा को डेट कर रहे हैं और दोनों को कई मौकों पर साथ देखा गया है। वायरल पोस्ट्स में यह भी कहा जा रहा है कि दोनों 22 मई को एक निजी समारोह में शादी के बंधन में बंध सकते हैं। हालांकि अभी तक इस संबंध में हार्दिक पांड्या या महिका शर्मा की ओर से कोई आधिकारिक बयान सामने नहीं आया है। हार्दिक पांड्या ने पहली शादी अभिनेत्री नताशा स्टेनकोविक से 31 मई 2020 को लॉकडाउन के दौरान की थी। दोनों की शादी शुरुआत में काफी चर्चा में रही, लेकिन यह रिश्ता ज्यादा लंबा नहीं चल पाया। करीब चार साल बाद जुलाई 2024 में दोनों ने अलग होने का फैसला किया। तलाक के बाद भी दोनों अपने बेटे अंगस पांड्या की परवरिश मिलकर कर रहे हैं। हार्दिक और नताशा अक्सर बेटे के साथ तस्वीरें साझा करते रहते हैं।

तलाक के बाद हार्दिक पांड्या का नाम कई महिलाओं के साथ जोड़ा गया, लेकिन अब महिका शर्मा के साथ उनके रिश्ते की खबरें सबसे ज्यादा चर्चा में हैं। सोशल मीडिया पर दोनों को लेकर लगातार अटकलें लगाई जा रही हैं। दूसरी ओर हार्दिक पांड्या का आईपीएल 2026 में प्रदर्शन और कप्तानी भी सवालियों के घेरे में है। वह इस सीजन मुंबई इंडियंस की कप्तानी कर रहे हैं, लेकिन टीम का प्रदर्शन उम्मीद के मुताबिक नहीं रहा। लगातार दूसरे सीजन में मुंबई इंडियंस प्लेऑफ की दौड़ से बाहर हो चुकी है। हार्दिक पिछले दो मुकाबलों में चोट के कारण मैदान पर नहीं उतर पाए थे, हालांकि उम्मीद जताई जा रही है कि वह कोलकाता नाइट राइडर्स के खिलाफ मुकाबले में वापसी कर सकते हैं। रिपोर्ट्स में यह भी दावा किया जा रहा है कि आईपीएल 2026 के बाद मुंबई इंडियंस टीम प्रबंधन बड़ा फैसला ले सकता है। माना जा रहा है कि हार्दिक से कप्तानी छीनी जा सकती है और टीम में उनकी जगह को लेकर भी चर्चा चल रही है।

अफगानिस्तान सीरीज के लिए ईशान किशन की हो सकती है वापसी संजु सैमसन की जगह खतरे में

नई दिल्ली, एजेंसी। आईपीएल 2026 के समापन के तुरंत बाद भारतीय क्रिकेट टीम अफगानिस्तान के खिलाफ एक टेस्ट और तीन मैचों की वनडे सीरीज खेलेगी। भारत और अफगानिस्तान के बीच एकमात्र टेस्ट मैच 6 जून से न्यू चंडीगढ़ में शुरू होगा। इसके बाद 14 जून से वनडे सीरीज की शुरुआत होगी। पहला मुकाबला धर्मशाला में खेला जाएगा, दूसरा मैच 17 जून को लखनऊ में और तीसरा मुकाबला 20 जून को चेन्नई में आयोजित किया जाएगा। इस दौर के लिए टीम चयन को लेकर चर्चाएं तेज हो गई हैं और विकेटकीपर बल्लेबाजों की दौड़ सबसे ज्यादा चर्चा में बनी हुई है। रिपोर्ट्स के अनुसार, शुभमन गिल की कप्तानी में भारतीय टीम मैदान पर उतरेगी, जबकि तेज गेंदबाज जसप्रीत बुमराह को आराम दिया जा सकता है। चयनकर्ताओं की पहली पसंद विकेटकीपर बल्लेबाज के रूप में केएल राहुल बताए जा रहे हैं। वहीं, बैकअप विकेटकीपर की भूमिका को लेकर बड़ा बदलाव देखने को मिल सकता है। अब तक इस भूमिका में ऋषभ पंत को देखा जा रहा था, लेकिन खराब फॉर्म के कारण उनकी जगह ईशान किशन को मौका मिलने की संभावना जताई जा रही है। ऐसे में टी20 विश्व कप 2026 में शानदार प्रदर्शन करने वाले और प्लेयर ऑफ द टूर्नामेंट बने संजु सैमसन के लिए टीम में जगह बनाना मुश्किल माना जा रहा है। आईपीएल 2026 में भी संजु सैमसन ने कई अहम पारियां खेली हैं और वनडे क्रिकेट में उनका रिकॉर्ड भी प्रभावशाली रहा है। इसके बावजूद चयनकर्ता उन्हें नजरअंदाज कर सकते हैं, जिससे क्रिकेट प्रशंसकों के बीच हैरानी देखी जा रही है।

एलिना स्वितोलीना बर्नी इटालियन ओपन विजेता, 8 साल बाद जीता कोई बड़ा खिताब

रोम, एजेंसी। एलिना स्वितोलीना ने तीन सेट तक चले कड़े मुकाबले में कोको गॉफ को हराकर तीसरी बार इटालियन ओपन टेनिस टूर्नामेंट का खिताब जीता। स्वितोलीना ने लगभग तीन घंटे तक चले मैच में गॉफ को 6-4, 6-7 (3), 6-2 से हराया। यह 2018 में इटालियन ओपन जीतने के बाद उनका पहला डब्ल्यूटीए 1000 खिताब है। येन की इस खिलाड़ी ने 2017 में भी यहां खिताब जीता था।



एलिना स्वितोलीना ने दमदार खेल दिखाया: पहले सेट में एक समय कोको गॉफ 4-2 से आगे चल रही थीं। इसके बाद शानदार वापसी करते हुए स्वितोलीना ने सेट को अपने नाम किया। दूसरे सेट को अमेरिकी खिलाड़ी ने टाई ब्रेकर में अपने नाम किया। तीसरे सेट में अनुभवी स्वितोलीना ने गॉफ को कोई मौका नहीं दिया और मैच को अपने नाम कर लिया। गॉफ के खिलाफ विश्व नंबर-10 एलिना स्वितोलीना ने लगातार तीसरा मुकाबला जीता है। अमेरिकी खिलाड़ी गॉफ लगातार दूसरे

साल फाइनल की बाधा पार नहीं कर पाई। वह पिछले साल जैस्मीन पाओलिनी से हार गईं, लेकिन बाद में उन्होंने फेंच ओपन जीता था। एलिना स्वितोलीना ने अपने करियर का 20वां खिताब जीतने के बाद कहा, 'यह विश्वास करना बहुत मुश्किल है कि आठ साल हो गए जब मैंने इससे पहले यहां ट्रांफी जीती थी। मैं निश्चित रूप से नहीं दिया और मैच से बहुत खुश हूँ।'

पुरुष फाइनल में सिनर के सामने रूड: पुरुष वर्ग के फाइनल में विश्व के नंबर एक खिलाड़ी यानिक सिनर का सामना कैस्पेर रूड से होगा।

बुमराह की कप्तानी में मुंबई इंडियंस की बदली तस्वीर: कृष्णमाचारी श्रीकांत

नई दिल्ली, एजेंसी। आईपीएल 2026 में प्लेऑफ की दौड़ से बाहर हो चुकी मुंबई इंडियंस को लेकर पूर्व भारतीय क्रिकेट कृष्णमाचारी श्रीकांत ने बड़ा बयान दिया है। श्रीकांत का कहना है कि जसप्रीत बुमराह की कप्तानी में टीम का माहौल और प्रदर्शन दोनों बदले हुए नजर आए और खिलाड़ी ज्यादा एकजुट दिखाई दिए। इस सीजन मुंबई इंडियंस का प्रदर्शन निराशाजनक रहा था।

टीम की कप्तानी कभी हार्दिक पांड्या तो कभी सूर्यकुमार यादव के हाथों में रही, लेकिन लगातार अस्थिरता के कारण टीम लय नहीं पकड़ सकी। हालांकि पंजाब किंग्स के खिलाफ जब टीम की कप्तान जसप्रीत बुमराह ने संभाली, तो टीम का रवैया पूरी तरह अलग नजर आया। 1983 विश्व कप विजेता टीम के सदस्य श्रीकांत ने अपने यूट्यूब चैनल पर कहा कि बुमराह को कप्तानी देना एक सही फैसला साबित हुआ। उनके अनुसार मैच के दौरान खिलाड़ियों का मूड हल्का था और टीम में नई ऊर्जा दिखी। उन्होंने कहा कि भले ही सूर्यकुमार यादव उस मुकाबले में निजी कारणों से नहीं खेलें, लेकिन मैदान पर उतरी टीम पहले से ज्यादा संतुलित और आत्मविश्वासी नजर आई।

श्रीकांत ने युवा खिलाड़ियों के प्रदर्शन की भी तारीफ की। उन्होंने दीपक चाहर, राज अंगद बावा, तिलक वर्मा और रयान रिकेल्टन



के योगदान को अहम बताया। खासतौर पर रयान रिकेल्टन की आत्मक शुरुआत और तिलक वर्मा की जिम्मेदार बल्लेबाजी ने टीम को मजबूत स्थिति में पहुंचाया।

उन्होंने यह भी कहा कि बुमराह कप्तानी करते समय बेहद शांत और मुस्कुराते हुए नजर आए, जिसका सकारात्मक असर गेंदबाजों पर पड़ा। उनके अनुसार बुमराह ने गेंदबाजों को आत्मविश्वास दिया, जिससे दीपक चाहर और शार्दूल ठाकुर जैसे गेंदबाज ज्यादा अनुशासित नजर आए और रन लुटाने

टीम ज्यादा एकजुट दिखी

से बचे। मुंबई इंडियंस ने इस मुकाबले में 200 से ज्यादा रनों का लक्ष्य हासिल कर शानदार जीत दर्ज की। हालांकि यह जीत टीम के प्लेऑफ के लिए काफी नहीं थी, लेकिन इसने पंजाब किंग्स की मुश्किलें जरूर बढ़ा दीं। यह पंजाब की लगातार पांचवीं हार रही, जिससे उनकी प्लेऑफ की राह और कठिन हो गई है। श्रीकांत के इस बयान के बाद मुंबई इंडियंस के टीम संयोजन और कप्तानी रणनीति को लेकर एक बार फिर चर्चा तेज हो गई है।

सुपरस्टार बनने के लिए प्रदर्शन जरूरी गौतम गंभीर की सोच पर बोले राहुल द्रविड़

नई दिल्ली, एजेंसी। भारतीय क्रिकेट टीम के पूर्व मुख्य कोच राहुल द्रविड़ ने टीम इंडिया में सुपरस्टार कल्चर को लेकर मौजूदा हेड कोच गौतम गंभीर के बयान पर अपनी प्रतिक्रिया दी है। द्रविड़ का मानना है कि कोई भी खिलाड़ी बिना प्रदर्शन के सुपरस्टार नहीं बन सकता और भारत जैसे क्रिकेट प्रेमी देश में पहचान हासिल करने के लिए लगातार अच्छा खेल दिखाना जरूरी होता है। दरअसल, टीम इंडिया के मुख्य कोच बनने के बाद गौतम गंभीर ने कहा था कि भारतीय टीम में व्यक्तिगत उपलब्धियों से ज्यादा टीम की जीत और ट्रांफी को महत्व दिया जाएगा। उन्होंने यह भी कहा था कि जब तक वह कोच हैं, तब तक टीम में सुपरस्टार संस्कृति को बढ़ावा नहीं दिया जाएगा। अब एक पॉइंडकास्ट में इस मुद्दे पर बात करते हुए राहुल द्रविड़ ने कहा कि हर खेल को अपने नायकों की जरूरत होती है। उनके अनुसार भारत में कोई भी खिलाड़ी सिर्फ लोकप्रियता के दम पर सुपरस्टार नहीं बनता, बल्कि उसके पीछे लगातार शानदार



प्रदर्शन और टीम की सफलता में योगदान होता है। द्रविड़ ने कहा कि भारत जैसे देश में खिलाड़ियों पर काफी दबाव और निगरानी रहती है, इसलिए यहां स्टाफ खिलाड़ी बनने का मतलब है कि उस खिलाड़ी ने लंबे समय तक बेहतरीन प्रदर्शन किया है। पूर्व कप्तान ने कहा कि भारतीय क्रिकेट टीम पिछले कई वर्षों से लगातार दुनिया की शीर्ष टीमों में शामिल रही

है। उन्होंने बताया कि भले ही 2011 विश्व कप के बाद कुछ समय तक टीम ज्यादा आईसीसी ट्रांफियां नहीं जीत सकी, लेकिन भारतीय टीम लगातार बड़े टूर्नामेंटों के सेमीफाइनल और फाइनल तक पहुंचती रही। उनके मुताबिक अब भारतीय क्रिकेट से लोगों की उम्मीदें काफी बढ़ चुकी हैं और हर मैच में टीम से जीत की अपेक्षा की जाती है।

मैच फिक्सिंग के दौर में ऐसे संभाली थी टीम इंडिया

सौरव गांगुली ने सुनाया मुश्किल दिनों का किस्सा

नई दिल्ली, एजेंसी। भारतीय क्रिकेट के इतिहास में साल 2000 को सबसे चुनौतीपूर्ण दौरों में गिना जाता है। उस समय क्रिकेट की दुनिया मैच फिक्सिंग के गंभीर आरोपों से घिरी हुई थी और खेल की विश्वसनीयता पर सवाल उठ रहे थे। प्रशंसकों का भरोसा टूट चुका था और भारतीय क्रिकेट मुश्किल दौर से गुजर रहा था। ऐसे समय में टीम इंडिया की कप्तान सौरव गांगुली के हाथों में आई। हाल ही में एक पॉइंडकास्ट में गांगुली ने उस दौर की यादें साझा करते हुए बताया कि कैसे उन्होंने टीम को संभाला और भारतीय क्रिकेट को फिर से नई दिशा देने का प्रयास किया। सौरव गांगुली ने बताया कि जब उन्हें कप्तानी सौंपी गई, तब उनकी उम्र केवल



27 साल थी। देशभर में मैच फिक्सिंग को लेकर हंगामा मचा हुआ था, लेकिन उन्हें इस बात का अंदाजा नहीं था कि यह सब किस तरह होता है। उन्होंने खुलासा किया कि उस समय वह अपने सोनियर खिलाड़ियों से अक्सर पूछा करते थे कि क्या वास्तव में किसी खिलाड़ी को फिक्सिंग के लिए संपर्क किया जाता है।

आईपीएल में 'चिट सेलिब्रेशन' का नया ट्रेंड, खिलाड़ियों की अनोखी जश्न शैली ने खींचा ध्यान

नई दिल्ली, एजेंसी। इंडियन प्रीमियर लीग 2026 में इन दिनों खिलाड़ियों के बीच एक नया और अनोखा जश्न मनाने का तरीका तेजी से लोकप्रिय हो रहा है, जिसे फैंस 'चिट सेलिब्रेशन' के नाम से जान रहे हैं। इस ट्रेंड में खिलाड़ी अर्धशतक, शतक या विकेट लेने के बाद अपनी जेब से एक छोटी पर्ची निकालते हैं और उसे कैमरों की ओर दिखाते हैं। शुरुआत में दर्शक इस संदेश को नहीं पढ़ पाते, लेकिन बाद में कैमरा बल्लेबाज और सोशल मीडिया के जरिए इन चिट्स में लिखे संदेश वायरल हो जाते हैं। इस अनोखे अंदाज ने मैदान पर रोमांच के साथ-साथ नई चर्चा भी पैदा कर दी है। 15 मई को लखनऊ सुपर जायंट्स और चेन्नई सुपर किंग्स के बीच खेले गए मुकाबले में भी यह ट्रेंड देखने को मिला। लखनऊ के गेंदबाज आकाश सिंह ने चेन्नई के कप्तान ऋतुराज गायकवाड़ को आउट करने के बाद पहली बार इस तरह का इशारा किया।



इसके बाद उन्होंने संजु सैमसन और जैवल पटेल को भी आउट करने के बाद पर्ची निकालकर जश्न मनाया। इससे पहले भी इसी तरह के सेलिब्रेशन में जैवल पटेल और मुंबई इंडियंस के रघु शर्मा का नाम सामने आ चुका है। मैच के बाद क्रिकेट विशेषज्ञों के बीच इस नए ट्रेंड को लेकर अलग-अलग राय देखने को

मिली। कुछ लोगों का मानना है कि यह खिलाड़ियों की भावनाओं और आत्मविश्वास को व्यक्त करने का एक नया तरीका है, जबकि कुछ इसे सिर्फ जैवल पटेल और मुंबई इंडियंस के रघु शर्मा का नाम सामने आ चुका है। मैच के बाद क्रिकेट विशेषज्ञों के बीच इस नए ट्रेंड को लेकर अलग-अलग राय देखने को

की आलोचना करते हुए कहा कि इस तरह की चीजों को आईपीएल में जगह नहीं मिलनी चाहिए। आकाश सिंह की पर्ची पर लिखा संदेश भी चर्चा में रहा, जिसमें उनकी गेंदबाजी की तारीफ करते हुए आत्मविश्वास झलक रहा था। अंबाती रायडू ने एक स्पॉट्स शो में कहा कि यह तरीका भले ही कुछ लोगों को मजेदार लगे, लेकिन यह खेल की गंभीरता को प्रभावित कर सकता है। उन्होंने यहां तक कहा कि इस तरह की पर्चियों पर प्रतिबंध लगाना चाहिए, क्योंकि क्रिकेट एक प्रोफेशनल खेल है और इसमें इस तरह के 'स्टंट' की जरूरत नहीं है।

हालांकि, कुछ युवा खिलाड़ी इस ट्रेंड को आधुनिक क्रिकेट का हिस्सा मानते हैं और इसे अपनी व्यक्तिगत अभिव्यक्ति का माध्यम बताते हैं। सोशल मीडिया पर भी इस नए सेलिब्रेशन को लेकर लगातार बहस जारी है, जिससे साफ है कि यह ट्रेंड आने वाले समय में और ज्यादा चर्चा में रहने वाला है।

चेन्नई सुपर किंग्स के लिए अब हर मुकाबला फाइनल जैसा - माइकल हसी बल्लेबाजी को बोलें- अभी उम्मीद बाकी है

लखनऊ, एजेंसी। इंडियन प्रीमियर लीग 2026 में लखनऊ सुपर जायंट्स से मिली हार के बाद चेन्नई सुपर किंग्स की प्लेऑफ की राह मुश्किल जरूर हो गई है, लेकिन टीम ने अभी उम्मीद नहीं छोड़ी है। चेन्नई सुपर किंग्स के बल्लेबाजी कोच माइकल हसी का कहना है कि अब टीम के लिए बचे हुए दोनों मुकाबले फाइनल जैसे हैं और खिलाड़ी इसी मानसिकता के साथ मैदान पर उतरेंगे। उनका मानना है कि आईपीएल का यही रोमांच इसे दुनिया की सबसे बड़ी क्रिकेट लीग बनाता है। लखनऊ सुपर जायंट्स ने चेन्नई सुपर किंग्स को सात विकेट से हराकर उसके समीकरण बिगाड़ दिए। पहले बल्लेबाजी करते हुए चेन्नई ने निर्धारित 20 ओवर में 187 रन बनाए थे। टीम की ओर से कार्तिक शर्मा ने शानदार 71 रन की पारी खेली, जबकि शिवम दुबे और डेवाल्ड ब्रेसवेल ने भी उपयोगी योगदान दिया। इसके जवाब में लखनऊ ने मिचेल



मार्श की तूफानी बल्लेबाजी के दम पर लक्ष्य आसानी से हासिल कर लिया। मार्श ने सिर्फ 38 गेंदों में 90 रन टोकते हुए मैच का रुख पूरी तरह बदल दिया। उनके अलावा जोश इंग्लिस और निकोलस पूरन ने भी तेज बल्लेबाजी की। इस हार के बाद चेन्नई सुपर किंग्स के 12 मैचों में 12 अंक रह गए हैं। अब टीम को प्लेऑफ में पहुंचने के लिए अपने बाकी दोनों मुकाबले जीतने होंगे। इसके साथ ही उसे अन्य टीमों के नतीजों पर भी निर्भर रहना पड़ेगा। माइकल हसी ने मैच के बाद कहा कि उन्होंने अंक तालिका का बहुत गहराई से अध्ययन नहीं किया है, लेकिन इतना साफ है कि शीर्ष चार स्थानों के लिए कई टीमों में कड़ी टक्कर दे रही है। उन्होंने कहा कि टीम को फिलहाल सिर्फ अपने प्रदर्शन पर ध्यान देना चाहिए। माइकल हसी ने कहा कि टूर्नामेंट के अंतिम चरण में दबाव काफी बढ़ जाता है और इसी दौरान कई अप्रत्याशित परिणाम भी सामने आते हैं। उनके मुताबिक आईपीएल की यही सबसे बड़ी खासियत है कि आखिरी समय तक अधिकतर टीमों प्लेऑफ की दौड़ में बनी रहती हैं।

दंतेवाड़ा का दंतेश्वरी मंदिर जनजातीय परंपरा और सनातन आस्था का प्रतीक

मीडिया ऑडिटर, रायपुर (निप्र)। छत्तीसगढ़ के दक्षिणी अंचल बस्तर की सांस्कृतिक पहचान और आध्यात्मिक चेतना का सबसे महत्वपूर्ण केंद्र दंतेवाड़ा स्थित दंतेश्वरी मंदिर। शंखिनी और डंकिनी नदियों के पवित्र संगम तट पर स्थित यह मंदिर केवल श्रद्धा का प्रतीक नहीं, बल्कि बस्तर की समृद्ध ऐतिहासिक, सांस्कृतिक और जनजातीय परंपराओं का जीवंत दस्तावेज भी है। देवी दंतेश्वरी को संपूर्ण बस्तर अंचल की अधिष्ठात्री देवी माना जाता है और यह मंदिर देश के प्रमुख शक्तिपीठों में विशेष स्थान रखता है। मान्यता है कि जब माता सती



ने अपने पिता दक्ष के यज्ञ में आत्मदाह किया और भगवान शिव उनके शरीर

को लेकर तंडव करने लगे, तब भगवान विष्णु ने सुदर्शन चक्र से माता सती के शरीर के अंगों को पृथ्वी पर अलग-अलग स्थानों पर गिराया। जिस स्थान पर माता का दांत गिरा, वही स्थान आगे चलकर दंतेश्वरी कहलाया। इसी कारण दंतेवाड़ा को 52 शक्तिपीठों में से एक माना जाता है।

इतिहासकारों के अनुसार दंतेश्वरी मंदिर का निर्माण लगभग 14वीं शताब्दी में काकतीय वंश के शासक राजा अन्नमदेव द्वारा कराया गया था। माना जाता है कि अन्नमदेव वारांगल से बस्तर आए थे और उन्होंने यहाँ काकतीय वंशी शासन की स्थापना की। देवी दंतेश्वरी

उनकी आराध्य देवी थीं, इसलिए उन्होंने इस भव्य मंदिर का निर्माण करवाया। समय-समय पर बस्तर रियासत के विभिन्न शासकों द्वारा मंदिर का जीर्णोद्धार भी कराया गया।

विशेष रूप से वर्ष 1932-33 में महारानी प्रफुल्ल कुमारी देवी द्वारा मंदिर के संरक्षण और पुनर्निर्माण का कार्य कराया गया था। ऐसा माना जाता है कि दंतेवाड़ा का नाम भी देवी दंतेश्वरी के नाम पर ही पड़ा माना जाता है और सदियों से यह मंदिर बस्तर के सामाजिक, धार्मिक और सांस्कृतिक जीवन का केंद्र बना हुआ है। दंतेश्वरी मंदिर भारतीय प्राचीन स्थापत्य कला का

उत्कृष्ट उदाहरण है। मंदिर की संरचना में दक्षिण भारतीय और स्थानीय बस्तर शैली का अद्भुत सम्मिश्रण दिखाई देता है। विशाल पत्थरों से निर्मित इस मंदिर में सभा मंडप, मुख मंडप, महामंडप और गर्भगृह जैसे प्रमुख भाग हैं। मंदिर का ऊँचा शिखर दूर से ही श्रद्धालुओं का ध्यान आकर्षित करता है। गर्भगृह में स्थापित देवी दंतेश्वरी की प्रतिमा काले ग्रेनाइट पत्थर से निर्मित है, जिसमें देवी को छह भुजाओं के साथ दर्शाया गया है। मंदिर परिसर में नक्षत्रोपर स्तंभ, प्राचीन मूर्तियाँ और पत्थरों पर की गई कलात्मक आकृतियाँ मध्यकालीन शिल्पकला की उत्कृष्टता को दर्शाती हैं।

सुशासन तिहार बना किसानों की उम्मीद

गांव-गांव पहुंच रहे अफसर, मौके पर हो रहा समस्याओं का समाधान

मीडिया ऑडिटर, रायपुर (निप्र)। छत्तीसगढ़ में चल रहा 'सुशासन तिहार' अब सिर्फ सरकारी अभियान नहीं, बल्कि ग्रामीणों की जिंदगी में बदलाव की नई उम्मीद बनता जा रहा है। मुख्यमंत्री विष्णु देव साय के नेतृत्व में प्रशासन गांव-गांव पहुंचकर लोगों की समस्याओं का मौके पर समाधान कर रहा है। इसका असर अब ग्रामीण इलाकों में साफ दिखाई देने लगा है। अंबिकापुर विकासखंड के ग्राम बड़ादमाली में रहने वाले किसान मंजीत दास की कहानी इसी बदलती व्यवस्था की मिसाल बन गई है। ग्राम नवापारा कला निवासी मंजीत दास लंबे समय से नई ऋण पुस्तिका नहीं मिलने की समस्या से जूझ रहे थे। ऋण पुस्तिका के अभाव में उन्हें खाद, बीज और खेती से जुड़ी दूसरी सुविधाओं का लाभ लेने में दिक्कत हो रही थी। कई बार कार्यालयों के चक्कर लगाने के बाद भी समाधान नहीं निकल पा रहा था। इसी बीच गांव में



आयोजित सुशासन तिहार शिविर की जानकारी मिलने पर मंजीत दास ने अपनी समस्या दर्ज कराई। शिविर में मौजूद राज्य विभाग के अधिकारियों ने तत्काल आवेदन पर कार्रवाई की और उन्हें नई ऋण पुस्तिका उपलब्ध करा दी। वर्षों से अटकी समस्या का समाधान हाथों-हाथ मिलने से मंजीत दास के चेहरे पर राहत और संतोष साफ नजर आया। नई ऋण पुस्तिका मिलने के बाद मंजीत दास ने खुशी जताते हुए कहा कि अब उन्हें समय पर खाद-बीज मिलने में परेशानी नहीं होगी।

5 साल पुराने माइग्रेन से मुक्त हुई सीमा

सेहत के साथ युवाओं को मिल रही मुख्यधारा की रोशनी

मीडिया ऑडिटर, रायपुर (निप्र)। बीते पांच साल सुकमा निवासी 39 वर्षीय मती सीमा सिंह के लिए किसी दु:स्वप्न से कम नहीं था। माइग्रेन के दर्द से तड़पती सीमा ने राहत की चाह में दूर-दूर के बड़े शहरों के चक्कर काटे, एलोपैथी की ढेरों दवाइयाँ खाईं, लेकिन बीमारी जस की तस रही। निराशा के इन बादलों के बीच उम्मीद की एक किरण तब जागी, जब वे बीते 4 मई को आयुष स्पेशलिटी क्लिनिक सुकमा पहुंचीं। यहाँ अनुभवी चिकित्सक डॉ. मनोरंजन पात्रो की देखरेख में लगभग एक सप्ताह तक चले आयुर्वेदिक इलाज, सटीक दवाइयों और प्रत्येक मिनट की शिरोधार्य पद्धति के जादू ने कमाल कर दिया। वर्षों पुराना वह दर्द गायब हो गया जिससे उनकी रातों की नींद छिन रही थी। दर्द से इस मुफ्ती ने सीमा के चेहरे पर मुस्कान लौटा दी



है, जिसके लिए उन्होंने दिल से शासन-प्रशासन का आभार जताया है।

बदलती स्वास्थ्य व्यवस्था की सुखद तस्वीर: सीमा सिंह की यह मुस्कान सुकमा जिला प्रशासन के उन सजीव प्रयासों का नतीजा है, जो दूरदर्शन के क्षेत्रों में स्वास्थ्य सुविधाओं को आम लोगों तक पहुंचाने के लिए किए जा रहे हैं। कलेक्टर अमित कुमार के पदभार संभालते ही जिला आयुष चिकित्सालय की तस्वीर बदलने

के प्रयास तेज कर दिए गए। अस्पताल में न केवल बुनियादी ढाँचे को मजबूत किया गया, बल्कि पारंपरिक और बेहद असरदार पंचकर्म चिकित्सा की भी शुरुआत की गई। प्रशासन की इसी विशेष पहल का असर है कि आज यह अस्पताल रविवार को छोड़कर सप्ताह के छह दिन पूरी मुस्तैदी से काम कर रहा है, जहाँ हर दिन औसतन 14 से 15 मरीज डॉ. पात्रो की देखरेख में नया और स्वस्थ जीवन पा रहे हैं।

बस्तर के बच्चों की खेल प्रतिभा तराशने जल्द शुरू होगी अकादमी

बस्तर के पहले आवासीय खेल अकादमी की तैयारी तेज

मीडिया ऑडिटर, रायपुर (निप्र)। बस्तर के बच्चों की खेल प्रतिभा और कोशल को तराशने खेल एवं युवा कल्याण विभाग जगदलपुर में जल्द ही नई अकादमी खोलने जा रहा है। यह बस्तर अंचल का पहला आवासीय खेल अकादमी होगा। यहां बालकों को एथलेटिक्स, फुटबॉल और आचरी का प्रशिक्षण दिया जाएगा। अकादमी में प्रवेश के लिए विभाग द्वारा जल्द ही चयन दायत्व आयोजित किया जाएगा। खेल एवं युवा कल्याण विभाग की संचालक मती तनुजा सलाम ने आज जगदलपुर पहुंचकर अकादमी शुरू करने की तैयारियों का जायजा लिया। उन्होंने बस्तर के खेल अधिकारियों से चर्चा कर मौजूदा



अधोसंरचनाओं का निरीक्षण किया। उन्होंने उपलब्ध आवास व्यवस्था, भोजन व्यवस्था, चयन दायत्व की प्रक्रिया, विद्यालय सुविधा, वाहन व्यवस्था, खेल सामग्री तथा आवास सहित सभी मूलभूत सुविधाओं की जानकारी

ली। उन्होंने प्रस्तावित अकादमी भवन का अवलोकन कर व्यवस्थाओं का जायजा लिया। उन्होंने अधिकारियों को खिलाड़ियों के लिए बेहतर वातावरण एवं सुविधाएं उपलब्ध कराने आवश्यक दिशा-निर्देश दिए।

जनसमस्या निवारण शिविर में किसानों को मिली किसान पुस्तिका, चेहरों पर दिखी खुशी

मीडिया ऑडिटर, रायपुर (निप्र)। सुशासन तिहार के अंतर्गत प्रदेशभर में आयोजित जनसमस्या निवारण शिविरों के माध्यम से ग्रामीणों की समस्याओं का त्वरित निराकरण किया जा रहा है। शासन की इस पहल से ग्रामीणों को राहत मिल रही है और आमजन के चेहरे पर संतोष एवं विश्वास झलक रहा है। इसी क्रम में कोरिया जिले के ग्राम बचरा में आयोजित जनसमस्या निवारण शिविर में किसानों को किसान पुस्तिका प्रदान कर उनकी वर्षों पुरानी समस्या का समाधान किया गया। शिविर के दौरान ग्राम गेजी निवासी ललितपाल एवं चंद्रपाल तथा ग्राम बचरा निवासी विजय सिंह को किसान पुस्तिका वितरित की गई। मंच से नाम पुकारे जाने पर किसानों के चेहरे पर खुशी साफ दिखाई दी। किसान पुस्तिका प्राप्त करने के बाद ललितपाल, चंद्रपाल एवं विजय



सिंह ने प्रसन्नता व्यक्त करते हुए कहा कि उन्हें किसान किताब मिलने की उम्मीद तो थी, लेकिन जब मंच से उनका नाम पुकारा गया तो एक पल के लिए उन्हें विश्वास ही नहीं हुआ। दोबाब नाम और गांव पुकारे जाने पर उन्हें भरोसा हुआ कि उनकी समस्या का समाधान हो चुका है।

प्राकृतिक आपदा से प्रभावित परिवार को 4 लाख रुपये की आर्थिक सहायता स्वीकृत

मीडिया ऑडिटर, रायपुर (निप्र)। जशपुर जिले में प्राकृतिक आपदा के कारण हुई जनहानि के एक मामले में प्रभावित परिवार को आर्थिक सहायता प्रदान की गई है। कलेक्टर रोहित व्यास ने आर.बी.सी. 6-4 के तहत 4 लाख रुपये की अनुग्रह सहायता राशि स्वीकृत की है। प्राप्त जानकारी के अनुसार, पथलगांव तहसील के ग्राम जोराडोल निवासी स्वर्गीय नैहर साय की 3 सितम्बर 2024 को कुएँ में डूबने से मृत्यु हो गई थी। इस घटना में मृतक की निकटतम वारिस उनकी पत्नी मती पांचो बाई को 4 लाख रुपये की आर्थिक सहायता राशि स्वीकृत की गई है।

जिला प्रशासन द्वारा प्राकृतिक आपदाओं से प्रभावित परिवारों को त्वरित राहत पहुंचाने के उद्देश्य से नियमानुसार आर्थिक सहायता उपलब्ध कराई जा रही है, ताकि संकट की घड़ी में प्रभावित परिवारों को आवश्यक संवल मिल सके।

अबूझमाड़ के रेकावाया समाधान शिविर में प्राप्त 407 में से 197 आवेदनों का मौके पर निपटारा



मीडिया ऑडिटर, रायपुर (निप्र)। शासन द्वारा आम जनता की समस्याओं के त्वरित और प्रभावी निराकरण के लिए चलाए जा रहे व्यापक जनसमस्या निवारण अभियान सुशासन तिहार 2026 के तहत नारायणपुर जिले के सुदूर अबूझमाड़ क्षेत्र में विकास की नई किरण दिखाई दे रही है। जनपद पंचायत ओरछा के ग्राम रेकावाया में आयोजित समाधान शिविर में ग्रामीणों का भारी जनसैलाब उमड़ा, जहाँ एक ही छत के नीचे विभिन्न विभागों से संबंधित 407 आवेदन प्राप्त हुए। इनमें से 197 संवेदनशील मामलों का मौके पर ही निराकरण कर ग्रामीणों को तत्काल राहत प्रदान की गई। बाकी बचे 210 आवेदनों को समय-समया के भीतर निराकृत करने के लिए प्रक्रियाधीन रखा गया है।

ईंधन और संसाधनों की बचत का अनुष्ठान संदेश: इस समाधान शिविर की सबसे खास और अनुकरणीय बात यह रही कि जिला प्रशासन के समन्वय से पहली बार सभी जिला स्तरीय अधिकारी अपनी व्यक्तिगत गाड़ियों के काफिले के बजाय, एक ही बस में सवार होकर शिविर स्थल तक पहुंचे। प्रधानमंत्री नरेंद्र मोदी और मुख्यमंत्री विष्णु देव साय की 1% ईंधन संरक्षण और संसाधनों के संयमित उपयोग% की अपील को अमलीजामा पहनाते हुए अधिकारियों ने सामूहिक रूप से यात्रा की। प्रशासन की इस अनूठी पहल की पूरे क्षेत्र में सराहना हो रही है।

बिहान योजना से मिली उषा राठौर के सपनों की उड़ान

स्व सहायता समूह से जुड़कर बढ़ाया कारोबार, अब हर महीने 12 हजार तक की आमदनी

मीडिया ऑडिटर, रायपुर (निप्र)। ग्रामीण महिलाओं को आत्मनिर्भर और सशक्त बनाने की दिशा में संचालित बचरा बचरा बचरा मिशन 'बिहान' योजना गांव-गांव में बदलाव की नई कहानियाँ लिख रही है। इसी कड़ी में गौरिला विकासखंड के ग्राम लालपुर के आश्रित ग्राम मंदपुर निवासी मती उषा राठौर ने स्व सहायता समूह से जुड़कर अपनी जिंदगी को नई दिशा दी है। आज वे न केवल आत्मनिर्भर बनी हैं, बल्कि अपने परिवार की आर्थिक स्थिति को भी मजबूती प्रदान कर रही हैं। मती उषा राठौर सरस्वती महिला स्व सहायता समूह की सक्रिय सदस्य हैं। समूह से जुड़ने के बाद उन्हें आर्थिक सहयोग, प्रशिक्षण और व्यवसाय को आगे बढ़ाने का अवसर मिला। पहले वे छोटे स्तर पर दुकान संचालित करती



थीं, जिससे सीमित आय होती थी और परिवार की जरूरतों को पूरा करना कठिन हो जाता था। लेकिन बिहान योजना के माध्यम से समूह से ऋण मिलने के बाद उन्होंने अपने व्यवसाय का विस्तार किया और कपड़े तथा किराना स्टोर्स की दुकानों का सफल संचालन शुरू किया।

उषा राठौर ने बताया कि स्व-सहायता समूह से जुड़ने के बाद उनके जीवन में बड़ा परिवर्तन आया

है। अब उनके द्वारा संचालित दुकान से प्रतिमाह 10 से 12 हजार रूपए तक की नियमित आय हो रही है। इससे परिवार की आर्थिक स्थिति में सुधार आया है और बच्चों की पढ़ाई सहित घरेलू जरूरतों को पूरा करना आसान हो गया है। उषा ने बताया कि शासन की महत्वादी वंदन योजना से मिलने वाली राशि भी उनके लिए काफी सहायक साबित हो रही है। समय पर मिलने वाली इस सहायता

राशि से घर की छोटी-छोटी जरूरतें आसानी से पूरी हो जाती हैं, जिससे परिवार को आर्थिक संवल मिला है। उषा राठौर ने कहा कि ग्रामीण आजीविका मिशन बिहान ने उन्हें आत्मविश्वास और आत्मनिर्भरता की नई पहचान दी है। उन्होंने मुख्यमंत्री विष्णु देव साय के प्रति आभार व्यक्त करते हुए कहा कि शासन की योजनाओं के कारण ग्रामीण महिलाओं को आगे बढ़ने और अपने पैरों पर खड़े होने का अवसर मिल रहा है। ग्रामीण क्षेत्रों में महिलाओं को संगठित कर आर्थिक रूप से सक्षम बनाने की दिशा में बिहान योजना प्रभावी भूमिका निभा रही है। उषा राठौर जैसी महिलाएं आज अन्य ग्रामीण महिलाओं के लिए प्रेरणा बनकर सामने आ रही हैं, जो मेहनत और आत्मविश्वास के बल पर सफलता की नई कहानी लिख रही हैं।

केंद्रीय गृह मंत्री के प्रस्तावित बस्तर प्रवास की तैयारियों का उप मुख्यमंत्री विजय शर्मा ने लिया जायजा

उप मुख्यमंत्री शर्मा ने सांसद बस्तर सहित बस में सभी अधिकारियों के संग की यात्रा

मीडिया ऑडिटर, रायपुर (निप्र)। उप मुख्यमंत्री एवं गृह मंत्री के प्रस्तावित बस्तर प्रवास को लेकर तैयारियों का जायजा लिया। इस दौरान उन्होंने जगदलपुर से कार्यक्रम स्थल को जाने के लिए निजी वाहन के स्थान पर प्रधानमंत्री नरेंद्र मोदी के आह्वान के अनुरूप सांसद बस्तर महेश करण, जनप्रतिनिधियों एवं अधिकारियों के साथ पूल वाहन के रूप में बस से सफर किया। जगदलपुर विकासखंड के नेतार स्थित शहीद गुंडाधुर सेवा डेरा पहुंचकर उन्होंने विभिन्न व्यवस्थाओं का निरीक्षण किया और अधिकारियों को आवश्यक दिशा-निर्देश दिए। उप मुख्यमंत्री शर्मा ने सेवा डेरा परिसर में संचालित सेवा सेतु केंद्र, बैंक सखी केंद्र तथा महिला स्व सहायता समूहों द्वारा संचालित आर्थिक गतिविधियों का अवलोकन किया। उन्होंने समूह की महिलाओं से चर्चा कर उनके कार्यों की जानकारी ली तथा स्वरोजगार और आजीविका संवर्धन के प्रयासों की सराहना की।



निरीक्षण के दौरान उप मुख्यमंत्री ने कहा कि बस्तर की महिलाएं स्व सहायता समूहों के माध्यम से आत्मनिर्भरता की दिशा में बेहतर कार्य कर रही हैं। शासन की योजनाओं का लाभ अंतिम व्यक्ति तक पहुंचाने के लिए सेवा सेतु केंद्र महत्वपूर्ण भूमिका निभा रहे हैं। उन्होंने शहीद गुंडाधुर की प्रतिमा स्थल का भी निरीक्षण किया तथा वहां साफ-सफाई, प्रकाश व्यवस्था, रंग-रोगन और आवश्यक सजावट सुनिश्चित करने के निर्देश अधिकारियों को दिए। उन्होंने कहा कि बस्तर के महान जननायक शहीद गुंडाधुर की

स्मृति से जुड़ा यह स्थल गौरव का प्रतीक है, इसलिए सभी व्यवस्थाएं बेहतर और सुव्यवस्थित होनी चाहिए। इस अवसर सांसद महेश करण, अन्य गणनायक जनप्रतिनिधि, प्रमुख सचिव निहारिका बारीक, सचिव पंचायत एवं ग्रामीण विकास भीम सिंह, कमिश्नर डोमन सिंह, आईजी सुंदरराज पो, कलेक्टर आकाश छिकारा, पुलिस अधीक्षक दंतेवाड़ा गौरव राय, सीईओ जिला पंचायत प्रतीक जैन एवं जिला प्रशासन के अधिकारी, पुलिस प्रशासन तथा संबंधित विभागों के अधिकारी-कर्मचारी उपस्थित रहे।

जल संरक्षण जन आंदोलन बने, तभी बढ़ेगा भूजल- राज्यपाल रमेन डेका

मीडिया ऑडिटर, रायपुर (निप्र)। राज्यपाल रमेन डेका ने कबीरधाम जिले में विकास कार्यों के संबंध में बैठक लेकर वर्षा जल संरक्षण, पर्यावरण सुरक्षा और जनकल्याणकारी योजनाओं के प्रभावी क्रियान्वयन पर विशेष जोर देते हुए अधिकारियों को व्यापक स्तर पर कार्य करने के निर्देश दिए। उन्होंने कहा कि जल संरक्षण को जन अभियान का रूप देना आवश्यक है, तभी वर्तमान और आने वाली पीढ़ियों को भूजल संकट से बचाया जा सकेगा। उन्होंने कहा कि हर जिले की अपनी अलग पहचान हो, चाहे वह योजनाओं की विशेष उपलब्धि या जनकल्याणकारी कार्यक्रमों के क्रियान्वयन में हो या बैठक में उप मुख्यमंत्री विजय शर्मा और पंडरिया सुंदरराज पो, कलेक्टर आकाश छिकारा, पुलिस अधीक्षक दंतेवाड़ा गौरव राय, सीईओ जिला पंचायत प्रतीक जैन एवं जिला प्रशासन के अधिकारी, पुलिस प्रशासन तथा संबंधित विभागों के अधिकारी-कर्मचारी उपस्थित रहे।



स्तर को भी बढ़ाया जा सकता है। उन्होंने प्रत्येक पक्षे भवन और प्रधानमंत्री आवास में रेन वाटर हार्वेस्टिंग सिस्टम लागू करने का निर्देश दिया। साथ ही खेतों में डबरी निर्माण कर वर्षा जल संरक्षण की दिशा में कार्य करने तथा प्रारंभिक स्तर पर बड़े किसानों को इसके लिए प्रोत्साहित करने की बात कही।

राज्यपाल डेका ने पर्यावरण संरक्षण को लेकर एक पेड़ मां के नाम अभियान के तहत व्यापक वृक्षारोपण अभियान चलाने के निर्देश दिए।

(ग्रामीण) के तहत आवास स्वीकृत हुआ। शासन की पारदर्शी डीबीटी प्रक्रिया के माध्यम से अनुदान राशि सीधे उनके बैंक खाते में पहुंची। आर्थिक सहायता प्राप्त होने के बाद उन्होंने अपने सपनों के पक्षे मकान का निर्माण कार्य शुरू किया, जो अब पूर्ण हो चुका है। आज हिस्मन बाई का परिवार नए पक्षे घर में सुरक्षित, सम्मानजनक और सुखद जीवन जी रहा है। अब उन्हें मौसम की मार की चिंता नहीं सताती। बच्चों को पढ़ाई के लिए बेहतर वातावरण मिला है और पूरे परिवार में आत्मविश्वास एवं खुशहाली का माहौल है।